

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



សំណួរ-ចម្លើយ ប្រវត្តិវិទ្យា

ស្រៀវប្រកាសកញ្ញាប័ត្រមធ្យមសិក្សានុវិទ្យា

2015 - 2016

រៀបរៀងដោយ: RS

សំណួរ-ចម្លើយ:

1. តើអាស៊ានមានន័យដូចម្តេច? ពាក្យនេះមកពីពាក្យជាដូចម្តេច ?

ចំ: អាស៊ានមានន័យថា “សមាគមប្រជាជាតិអាស៊ីអាគ្នេយ៍” ។ អាស៊ាន ជាពាក្យកាត់ភាសាអង់គ្លេសដែលមកពីពាក្យពេញថា“ ASEAN = Association of South East Asian Nation”។

2. តើអាស៊ានបង្កើតឡើងដំបូងដោយប្រទេសណាខ្លះ ? នៅទីណា ? នៅថ្ងៃខែណា?

ចំ: អាស៊ានបង្កើតឡើងដំបូងមានប្រទេស៥ នៅទីក្រុងបាងកក ដែលរួមមាន ប្រទេសឥណ្ឌូនេស៊ី ម៉ាឡេស៊ី ភីលីពីន សិង្ហបុរី និងថៃ កាលពីថ្ងៃទី ០៨ ខែសីហា ឆ្នាំ ១៩៦៧ ។

3. តើប្រទេសណាខ្លះដែលបានចូលជាសមាជិកអាស៊ានជាបន្តបន្ទាប់មកទៀត ?

ចំ: ប្រទេសដែលបានចូលជាសមាជិកអាស៊ាន ជាបន្តបន្ទាប់មកទៀតមាន៖

- ប្រទេស ព្រុយនេ សមាជិកទី៦ ចូលថ្ងៃទី ០៨ ខែមករា ឆ្នាំ ១៩៨៤ ។
- ប្រទេស វៀតណាម សមាជិកទី៧ ចូលថ្ងៃទី ២៨ ខែកក្កដា ឆ្នាំ ១៩៩៥ ។
- ប្រទេស ឡាវ សមាជិកទី៨ ចូលថ្ងៃទី ២៤ ខែកក្កដា ឆ្នាំ ១៩៩៧ ។
- ប្រទេស មីយ៉ាន់ម៉ា (ភូមា) សមាជិកទី៩ ចូលថ្ងៃទី ២៤ ខែកក្កដា ឆ្នាំ ១៩៩៧ ។
- ប្រទេស កម្ពុជា សមាជិកទី១០ ចូលថ្ងៃទី ៣០ ខែមេសា ឆ្នាំ ១៩៩៩ ។

4. តើអាស៊ានមានគោលដៅដូចម្តេចខ្លះ?

ចំ: គោលដៅបង្កើតអាស៊ាន គឺធ្វើសហប្រតិបត្តិការក្នុងតំបន់ដោយ ឈរលើស្មារតីភាពលើវិស័យ ៖

- សេដ្ឋកិច្ច (កសិកម្ម ឧស្សាហកម្ម គមនាគមន៍ ទេសចរណ៍ ពាណិជ្ជកម្ម) ។
- វិទ្យាសាស្ត្រ បច្ចេកទេស វប្បធម៌ និងការងាររដ្ឋបាល ។
- តំហែរក្សា សន្តិភាព សន្តិសុខក្នុងតំបន់តាមរយៈការគោរពដ៏ខ្ជាប់ខ្ជួននូវយុត្តិធម៌ និងគោលការណ៍ច្បាប់ទាំងឡាយក្នុងទំនាក់ទំនងរវាងប្រទេសក្នុងតំបន់ និងប្រកាន់ខ្ជាប់ខ្ជួននូវធម្មនុញ្ញសហប្រជាជាតិ ។
- តំហែរក្សាកិច្ចសហប្រតិបត្តិការជិតស្និទ្ធនិងមានផលប្រយោជន៍ជាមួយអង្គការក្នុងតំបន់ដែលមានស្រាប់ ។

5. តើអាស៊ានមានបាវចនាដូចម្តេច?

ចំ: បាវចនាអាស៊ានគឺ: ចក្ខុវិស័យមួយ អត្តសញ្ញាណមួយ សហគមន៍មួយ។

6. ចូរនិយាយពីអត្ថន័យនៃនិមិត្តសញ្ញាអាស៊ាននិងទង់អាស៊ាន។

ចំ: និមិត្តសញ្ញាអាស៊ាន និងទង់អាស៊ានតំណាងឲ្យសមាគមអាស៊ានមួយ ដែលមានស្ថិរភាព សន្តិភាព រួបរួមគ្នា និងប្រកបដោយថាមពល។

» ពណ៌របស់និមិត្តសញ្ញា និងទង់អាស៊ានមានពណ៌ ខៀវ ក្រហម ស និងពណ៌លឿង ដែល ពណ៌ទាំងអស់នេះតំណាងឲ្យពណ៌សំខាន់ៗនៃទង់ជាតិរបស់ប្រទេសសមាជិកទាំងអស់។ អត្ថន័យនៃពណ៌នីមួយៗគឺ:

- » ពណ៌ខៀវ: តំណាងឲ្យសន្តិភាព និងស្ថិរភាព។
- » ពណ៌ក្រហម: តំណាងឲ្យសេចក្តីស្រឡាហោម និងភាពស្វាហាប់, ថាមពល។
- » ពណ៌ស: តំណាងឲ្យភាពបរិសុទ្ធ ស្អាតស្អំ។
- » ពណ៌លឿង: តំណាងឲ្យវិបុលភាព, ភាពសម្បូរសប្បាយ។
- » ដើមស្រូវទាំង១០: តំណាងឲ្យសុបិនរបស់បិតាបង្កើតអាស៊ានដែលមានបំណងប្រមូលផ្តុំ ប្រទេសទាំង១០នៅអាស៊ីអាគ្នេយ៍ ឲ្យក្លាយជាសហគមន៍មួយប្រកបដោយមិត្តភាព និង សាមគ្គីភាព។
- » រង្វង់៧៩០ដុំវិញ: តំណាងឲ្យភាពឯកភាពគ្នារបស់អាស៊ាន។

7. តើអាស៊ានប្រារព្ធទិវារបស់ខ្លួនជារៀងរាល់ឆ្នាំនៅថ្ងៃ ខែ ណា?

ចំ: ថ្ងៃដែលកំណត់ជាទិវាអាស៊ានគឺថ្ងៃទី០៨ ខែសីហា។

8. តើកិច្ចប្រជុំកំពូលអាស៊ានត្រូវធ្វើប៉ុន្មានដងក្នុងមួយឆ្នាំ?

ចំ: កិច្ចប្រជុំកំពូលអាស៊ានត្រូវរៀបចំឡើង២ដងក្នុងមួយឆ្នាំក្នុងរដ្ឋសមាជិកដែលទទួលបន្ទុក ជាប្រធានអាស៊ាន។

9. តើទស្សនៈវិស័យអាស៊ានឆ្នាំ២០២០ធ្វើឡើងនៅទីណា? ថ្ងៃ ខែ ឆ្នាំណា?

ចំ: ទស្សនៈវិស័យអាស៊ានឆ្នាំ២០២០ធ្វើឡើងនៅកូឡាឡាំពួរ ថ្ងៃទី១៥ ខែធ្នូ ឆ្នាំ១៩៩៧។

10. តើអាស៊ានមានទស្សនៈវិស័យសម្រាប់ឆ្នាំ២០២០ដូចម្តេច?

ចំ: ទស្សនៈវិស័យរបស់អាស៊ានសម្រាប់ឆ្នាំ២០២០ គឺ

- ការឯកភាពគ្នានៃប្រជាជាតិអាស៊ីអាគ្នេយ៍
- ភាពជាដៃគូក្នុងកិច្ចអភិវឌ្ឍន៍ប្រកបដោយថាមពល
- សហគមន៍មួយដែលជាសង្គមចេះយកអាសាគ្នា
- អាស៊ានដែលសម្លឹងមើលទៅខាងក្រៅ។

11. បណ្តាប្រទេសអាស៊ានទាំងអស់ តើប្រទេសណាខ្លះដែលមានទន្លេមេគង្គហូរកាត់?

ចំ: បណ្តាអាស៊ានដែលមានទន្លេមេគង្គហូរកាត់គឺ:ប្រទេសកម្ពុជា វៀតណាម ឡាវ ថៃ និង ភូមា ។

12. តើប្រទេសអាស៊ានទាំងអស់ប្រទេសមួយណាដែលគេចផុតពីអាណានិគមរបស់បរទេស?

ចំ: ប្រទេសអាស៊ានទាំងអស់ប្រទេស ដែលគេចផុតពីអាណានិគមរបស់បរទេសគឺប្រទេស ថៃតែមួយគត់។

13. តើប្រទេសអាស៊ានណាខ្លះដែលធ្លាប់ស្ថិតនៅក្រោមអាណានិគមរបស់បរទេស? តើ ប្រទេសនោះស្ថិតនៅក្រោមអាណានិគមរបស់ប្រទេសណាខ្លះ?

ចំ: បណ្តាលប្រទេសអាស៊ានដែលស្ថិតនៅក្រោមអាណានិគមបរទេសមាន៖

- ប្រទេសកម្ពុជា ក្រោមអាណានិគមបារាំង ទទួលបានឯករាជ្យនៅថ្ងៃទី ០៩ វិច្ឆិកា ១៩៥៣
- ប្រទេសវៀតណាម ក្រោមអាណានិគមបារាំង
- ប្រទេសឡាវ ក្រោមអាណានិគមបារាំង
- ប្រទេសឥណ្ឌូនេស៊ី ក្រោមអាណានិគមហូឡង់
- ប្រទេសម៉ាឡេស៊ី ក្រោមអាណានិគមអង់គ្លេស
- ប្រទេសសិង្ហបុរី ក្រោមអាណានិគមអង់គ្លេស និងក្រោយមកជារដ្ឋមួយនៃសហព័ន្ធម៉ាឡេស៊ី
- ប្រទេសហ្វីលីពីន ក្រោមអាណានិគមអេស្ប៉ាញ និងសហរដ្ឋអាមេរិក
- ប្រទេសប្រ៊ុយណេ ក្រោមអាណានិគមអង់គ្លេស
- ប្រទេសភូមា ក្រោមអាណានិគមអង់គ្លេស

14. ហេតុអ្វីបានប្រជាជនកម្ពុជាតស៊ូទាមទារឯករាជ្យពីពួកអាណានិគមនិយមបារាំង?

ចំ: បានប្រជាជនកម្ពុជាតស៊ូទាមទារឯករាជ្យពីពួកអាណានិគមនិយមបារាំងព្រោះ:

- ព្រះរាជាបាត់បង់អំណាច
- ប្រជាជនកាន់តែក្រទៅៗ ដោយមានការយកពន្ធខ្ពស់
- លុបបំបាត់វប្បធម៌ ប្រពៃណី ទំនៀមទម្លាប់
- ជិះជាន់ កេងប្រវ័ញ្ច ជញ្ជក់យកប្រយោជន៍ពីខ្មែរ
- កេណ្ឌខ្មែរឱ្យទៅច្បាំងក្នុងសង្គ្រាមលោក

-ធ្វើឱ្យបាត់បង់ទឹកដី

-ប្រជាជនខ្មែរភ្នាក់ងារលើកចង់បានសិទ្ធិសេរីភាព អធិបតេយ្យភាព

-មានមគ្គុទ្ទេសដឹកនាំឆ្នើម គឺព្រះបាទនរោត្តម សីហនុ។

**15. ក្រោយពីកាន់កាប់ទីក្រុងព្រៃនគរ តើពួកបារាំងមានបំណងដូចម្តេច ? លទ្ធផលដូចម្តេច?
ហេតុអ្វី?**

ចម៖ ក្រោយពីកាន់កាប់ទីក្រុងព្រៃនគរ ពួកបារាំងមានបំណងឡើងតាមទន្លេមេគង្គ ចូលទៅ
កាន់ប្រទេសចិនប៉ែកខាងត្បូង ។ ប៉ុន្តែ ត្រូវបានទទួលបរាជ័យ គឺដោយសារទន្លេមេគង្គ
មានឧបសគ្គច្រើនមិនអាចធ្វើដំណើរបានដូចដែលអ្វីគ្រោងទុកឡើយ។

16. តើព្រះរាជាអង្គណាជាអ្នកពឹងបារាំង ឲ្យមកធ្វើអាណាព្យាបាលលើខ្មែរ ? ដើម្បីអ្វី ?

ចម៖ ព្រះរាជា ដែលបានពឹងបារាំងឲ្យមកធ្វើអាណាព្យាបាលលើខ្មែរ គឺព្រះបាទ អង្គឌួង
ដើម្បីជួយការពារទឹកដី ខ្មែរ។

**17. តើបារាំង បានដាក់អាណាព្យាបាលលើខ្មែរជាផ្លូវការនៅថ្ងៃណា ឆ្នាំណា ? ក្នុងរាជ្យស្តេច
អង្គណា ?**

ចម៖ បារាំង បានដាក់អាណាព្យាបាលលើខ្មែរជាផ្លូវការ នៅថ្ងៃទី ១១ ខែ សីហា ឆ្នាំ១៨៦៣
ក្នុងរាជ្យព្រះបាទ អង្គរីតី ឬ នរោត្តម ។

18. តើមានកត្តាអ្វីខ្លះដែលធ្វើឲ្យបារាំងបានដាក់អាណានិគមមកលើខ្មែរ ?

ចម៖ កត្តាដែលបានធ្វើឲ្យបារាំងបានដាក់អាណានិគមមកលើខ្មែរគឺ ៖

- ដោយសារបារាំងបានចាប់ចិត្តនឹងទេសភាពដ៏ស្រស់ត្រកាលនៅអមប្រាំងទន្លេទាំងសង
ខាងដែលមានដំណាំរដូវ ដ៏ខៀវស្រងាត់ដូចជា សណ្តែក លូ ពោត និង បន្លែលាយទ្បំ
ដើមឈើហូបផ្លែជាច្រើនប្រភេទ
- បារាំងបានយល់ថា ប្រទេសកម្ពុជា គឺជាប្រទេសសម្បូរទន្លេ ដែលជាគមនាគមន៍ ដ៏
សំខាន់ជំនួសផ្លូវគោកសម្រាប់ដឹកជញ្ជូនផលិតផលកសិកម្ម ទៅកាន់ទីផ្សារ អឺរ៉ុប។
- កម្ពុជា មានផ្ទៃដីកសិកម្មច្រើន ហើយមានប្រជាជនតិច ដែលអាចឲ្យពួកបារាំងបង្កើតជា
ដំណាំ កសិកម្មបានផលច្រើន ។
- កម្ពុជាជាប្រទេសសម្បូរទៅដោយព្រៃ និងភ្នំ ប្រកបទៅដោយឈើមានគុណភាព ខ្ពស់ ។
- នៅក្រោមដីសម្បូរទៅដោយរ៉ែ ជាច្រើនប្រភេទ ។

19. តើបារាំងបានធ្វើកំណែទម្រង់សង្គមលើផ្នែកអ្វីខ្លះ?

ចម៖ បារាំងបានធ្វើកំណែទម្រង់លើផ្នែកមួយចំនួនដូចជា៖

- ប្រព័ន្ធការងារ
- រដ្ឋបាល
- ការបង្កើតប្រព័ន្ធច្បាប់ថ្មី
- ការបង្កើតកម្មសិទ្ធិលើដីធ្លី
- ការលុបបំបាត់របបទោសភាព
- បង្កើតឲ្យមានការចុះបញ្ជីដីធ្លី
- ផ្លាស់ប្តូរទំនៀមទម្លាប់ប្រពៃបែបបុរាណ ។

20. តើសន្និសីទ ក្រុងហ្សឺណែវ បានចាប់ផ្តើម នៅថ្ងៃណា ខែ ណា ឆ្នាំណា ? តំណាងដោយ ប្រទេសប៉ុន្មាន? ហើយក្នុងនោះប្រទេសធំៗ មានប្រទេសណាខ្លះ ?

ចំ: សន្និសីទក្រុង ហ្សឺណែវ បានចាប់ផ្តើម នៅថ្ងៃទី ២៦ ខែ មេសា ឆ្នាំ ១៩៥៤ តំណាង ដោយប្រទេសចំនួន ១៩ ប្រទេស ។ ក្នុងនោះប្រទេសធំៗ មានដូចជា ចក្រភព អង់គ្លេស សហរដ្ឋអាមេរិក បារាំង សហភាពសូវៀត និងចិន ។

21. ព្រះរាជាណាខ្លះបានសោយរាជ្យក្នុងសម័យអាណានិគមនិយមបារាំង?

ចំ: រួមមានដូចជា:

- ព្រះបាទនរោត្តម (១៨៦០-១៩០៤)
- ព្រះបាទសុីសុវត្ថិ ១៩០៤ - ១៩២៧
- ព្រះបាទសុីសុវត្ថិ មុនីវង្ស (1927-1941)
- ព្រះនរោត្តម (1941-1955)

22. តើគុណវិបត្តិរបស់អាណានិគមបារាំងចំពោះប្រជាជន និងប្រទេស ខ្មែរមានអ្វីខ្លះ?

ចំ: គុណវិបត្តិរបស់អាណានិគមបារាំងចំពោះប្រជាជន និងប្រទេសខ្មែរមានដូចជា ៖

- បង្ខំប្រជាជន ខ្មែរបង់ពន្ធដារយ៉ាងធ្ងន់ធ្ងរ ដោយមិនលើកលែង ដូចជា ពន្ធ ស្រូវ ពន្ធ មនុស្សពន្ធ ដីធ្លី ពន្ធសត្វ ពាហនៈពន្ធលើយានយន្ត ។ល។
- កេណ្ឌប្រជាជន ខ្មែរឲ្យចូលបម្រើកងទ័ពបារាំង ក្នុងសង្គ្រាមលោកលើកទី ១ និងលើកទី ២ ដែលបាន បណ្តាលឲ្យប្រជាជន មួយចំនួនបានស្លាប់និងរងរបួសក្នុងសមរភូមិ ។
- កាត់ទឹកដីខ្មែរកម្ពុជា ក្រោមនិងតំបន់ដាឡាត់ឲ្យទៅ ស្តេច យួន បារាំង ដោយ គ្រប់គ្រង
- កាត់ខេត្ត ត្រាច របស់ខ្មែរទៅឲ្យសៀមកាន់កាប់វិញ។
- ប្រមូលយកវត្ថុកេតនភ័ណ្ឌ របស់ខ្មែរទៅកាន់ប្រទេសបារាំង ។

23. តើពាក្យអាណានិគម និងអាណាព្យាបាល មានន័យដូចម្តេច ?

ចំ: ពាក្យអាណាព្យាបាល និងអាណានិគមមានន័យដូចគ្នាទៅ ៖

- អាណាព្យាបាល គឺជាប្រព័ន្ធគ្រប់គ្រងមួយ ដែលប្រទេសជាម្ចាស់ស្រុកមាន ស្វ័យភាពក្នុង ការគ្រប់គ្រង ប្រព័ន្ធរដ្ឋបាលរបស់ខ្លួន ។ ចំណែកប្រទេសអាណាព្យាបាលវិញ គឺមានតួ នាទី ត្រឹមតែជាទីប្រឹក្សាប៉ុណ្ណោះ ។
- អាណានិគម គឺ ជាប្រព័ន្ធគ្រប់គ្រងមួយ ដែលប្រទេសជាម្ចាស់ស្រុកពុំមានសិទ្ធិស្វ័យគ្រប់ គ្រងលើប្រព័ន្ធ រដ្ឋបាលរបស់ខ្លួន ទេ ។ ប្រព័ន្ធរដ្ឋបាលនេះ ត្រូវ គ្រប់គ្រង ដោយប្រទេស អាណានិគម និយម ។

24. តើអង្គការសង្គមរាស្ត្រនិយម បានបង្កើតឡើងនៅថ្ងៃណា ខែណា ឆ្នាំណា ? ដោយនរណា ? ដើម្បីអ្វី?

ចំ: អង្គការសង្គមរាស្ត្រនិយម បានបង្កើតឡើងនៅថ្ងៃ ទី ២២ ខែ មីនា ឆ្នាំ ១៩៥៥ ដោយព្រះ បាទ នរោត្តម សីហនុ ។ អង្គការនេះត្រូវបានបង្កើតឡើងដើម្បីចូលរួមការប្រកួតប្រជែង ការបោះឆ្នោត ជាសកលនៅខែ កញ្ញា ឆ្នាំ ១៩៥៥ ។

25. តើនរណាជាក្បាលម៉ាស៊ីន ដឹកនាំអង្គការនយោបាយសង្គមរាស្ត្រនិយម ?

ចំ: ក្បាលម៉ាស៊ីន ដឹកនាំអង្គការនយោបាយសង្គមរាស្ត្រនិយមគឺ ព្រះបាទ នរោត្តមសីហនុ និងឥស្សរៈជននយោបាយ ជាច្រើន នាក់ទៀត ដែលបានចូលរួម ក្នុងអង្គការនេះ ។

26. តើនយោបាយអព្យាក្រឹតរបស់កម្ពុជាត្រូវបានកំណត់យកនៅឆ្នាំ ណា? តាមការទាមទារ របស់ប្រទេសណាខ្លះ ? ដើម្បីអ្វី?

ចំ: នយោបាយអព្យាក្រឹតរបស់កម្ពុជាត្រូវបានកំណត់យកនៅឆ្នាំ ១៩៥៤ តាមការទាមទារ របស់ប្រទេសចិន និងសហភាពសូវៀតដើម្បីបញ្ចៀសមិនឲ្យសហរដ្ឋអាមេរិកកសាងមូល ដ្ឋានទ័ពរបស់ខ្លួននៅក្នុងប្រទេសកម្ពុជា ។

27. ក្នុងវិស័យកសិកម្ម រាជរដ្ឋាភិបាលសម័យសង្គមរាស្ត្រនិយម បានផ្ដោតការយកចិត្តទុក ដាក់លើផ្នែកអ្វីខ្លះ?

ចំ: ក្នុងវិស័យកសិកម្ម រាជរដ្ឋាភិបាល សម័យសង្គមរាស្ត្រនិយម បានផ្ដោតការយកចិត្តទុក ដាក់លើផ្នែក ៖

- ពង្រីកផ្ទៃដីស្រែថ្មី ៗ ។
- ការជ្រើសរើសពូជស្រូវថ្មីៗ ។
- ការធ្វើនយោបាយទឹក ។
- ចាត់តាំងក្រុមបសុពេទ្យ ឲ្យចាក់ថ្នាំ បង្ការរោគសត្វពាហនៈ គ្រប់ទីកន្លែង ។

- បង្កើតឲ្យមានរុក្ខទិវា នៅគ្រប់ទីកន្លែង ។

28. តើព្រះបាទនរោត្តមសីហនុមានស្នាព្រះហស្តសំខាន់ៗអ្វីខ្លះនៅសម័យសង្គមរាស្ត្រនិយម

ចំ: ព្រះបាទនរោត្តម សីហនុ មានស្នាព្រះហស្តសំខាន់ៗ ដូចតទៅ ៖

- ទាមទារឯករាជ្យពីពួកអាណានិគមបារាំង ជូនជាតិ និងប្រជាជនខ្មែរ។
- បង្កើត និងធ្វើឲ្យមានការរីកចម្រើន នៅសម័យសង្គមរាស្ត្រនិយម ។
- ទាមទារប្រាសាទព្រះវិហារពីថៃ ដែលបានចូលទៅកាន់ កាប់ដោយខុសច្បាប់នៅឆ្នាំ ១៩៥៤ ។

- បង្កើតសមិទ្ធិផល នៃ ហេដ្ឋារចនា សម្ព័ន្ធសង្គម សម័យសង្គមរាស្ត្រ និយម ។

ហានុ មានស្នាព្រះហស្តសំខាន់ៗអ្វីខ្លះនៅសម័យសង្គមរាស្ត្រនិយម ?

29. ពីឆ្នាំ ១៩៦៧ ដល់ឆ្នាំ ១៩៦៨ សេដ្ឋកិច្ចកម្ពុជាមានការរាំងស្ទះ តើនេះដោយសារ មូលហេតុអ្វី?

ចំ: ពីឆ្នាំ ១៩៦៧ ដល់ឆ្នាំ ១៩៦៨ចាប់ពីឆ្នាំ ១៩៦៧ ដល់ ឆ្នាំ១៩៦៨ សេដ្ឋកិច្ចកម្ពុជា មានការរាំងស្ទះ នេះដោយសារមូលហេតុដូចជា៖

- ការបាត់បង់ប្រាក់ចំណូលដែលជាលទ្ធផល នៃការរត់ពន្ធ ។
- ការគ្រប់គ្រងឧស្សាហកម្មរដ្ឋមិនបានល្អ ។
- ការចំណាយខ្វះតុល្យភាព ។
- ទិន្នផលកសិកម្មមានកម្រិតទាប ដោយសារតែប្រព័ន្ធធារាសាស្ត្រគ្មានប្រសិទ្ធភាព។

30. តើជីវិតរស់នៅរបស់ប្រជាជនកម្ពុជាក្នុងរបបប៉ុលពតជួបប្រទះបញ្ហាអ្វីខ្លះ?

ចំ: ជីវិតរស់នៅរបស់ប្រជាជនកម្ពុជាក្នុងរបបប៉ុលពតជួបប្រទះបញ្ហា:

- គ្មានសិទ្ធិសេរីភាព
- ធ្វើពលកម្មហួសកម្លាំង ហូបមិនគ្រប់គ្រាន់ គ្មានជម្រក គ្មានសម្លៀកបំពាក់
- ទារុណកម្មកាប់សម្លាប់ដោយគ្មានការជំនុំជំរះ។

31. តើហេតុអ្វីបានជាកងទ័ពអាកាសរបស់សហរដ្ឋអាមេរិក បានទម្លាក់គ្រាប់បែ ៥២ (B-52) យ៉ាងខ្លាំងមកលើប្រទេសកម្ពុជា ? ចាប់ពី ពេលណា?

ចំ: បានជាកងទ័ពអាកាសរបស់ សហរដ្ឋអាមេរិក បាន ទម្លាក់គ្រាប់បែ ៥២ (B-52) យ៉ាងខ្លាំងមកលើប្រទេសកម្ពុជា គឺដោយសារតែសហរដ្ឋអាមេរិក ខ្លាចប្រទេសវៀតណាមខាងត្បូង ដែលអាច ឲ្យកងទ័ពអាមេរិក មិនអាចដកខ្លួន ពីវៀតណាមបាន។ ការទម្លាក់នេះបានចាប់ផ្តើម ពីថ្ងៃទី ០៦ ខែ កុម្ភៈដល់ ថ្ងៃទី ១៥ ខែ សីហា ឆ្នាំ ១៩៧៣ ។

**32. តើព្រះរាជាណាចក្រកម្ពុជា បានក្លាយជាសាធារណរដ្ឋខ្មែរ នៅថ្ងៃណា ខែណា ឆ្នាំ ណា ?
ហើយរស់រាន បានដោយសារអ្វី?**

ចំ: ព្រះរាជាណាចក្រកម្ពុជា បានក្លាយជាសាធារណរដ្ឋខ្មែរ នៅថ្ងៃទី ០៩ ខែ តុលា ឆ្នាំ ១៩៧០ ហើយរស់រាន បានដោយសារតែ ជំនួយ យោធា ពីសហរដ្ឋអាមេរិក ។

ព្រះរាជាណាចក្រកម្ពុជា បានក្លាយជាសាធារណរដ្ឋខ្មែរ នៅថ្ងៃទី ០៩ ខែ តុលា ឆ្នាំ ១៩៧០ ហើយរស់រាន បានដោយសារតែ ជំនួយ យោធា ពីសហរដ្ឋអាមេរិក ។

**33. តើលោក លន់ នុល បានផ្ទេរសារលិខិត ទៅលោក ប្រធានាធិបតី និង សុន ក្នុងគោល
បំណងអ្វី?**

ចំ: លោក លន់ នុល បានផ្ទេរសារលិខិត ទៅលោក ប្រធានាធិបតី និង សុន ក្នុងគោល
បំណងសុំ ជំនួយបន្ថែមដើម្បីឲ្យរបបសាធារណរដ្ឋខ្មែរអាចរស់រាន បានបន្តទៅទៀត។

34. មុនថ្ងៃរំដោះ ១៧ មេសា ១៩៧៥ ក្រុមខ្មែរក្រហម បានធ្វើដូចម្តេចខ្លះ?

ចំ: មុនថ្ងៃរំដោះ ១៧ មេសា ១៩៧៥ ក្រុមខ្មែរក្រហម បានធ្វើដូចតទៅ ៖

- ដាក់មីននៅគ្រប់ច្រកល្អិតតាមផ្លូវទឹកមកកាន់ទីក្រុងភ្នំពេញ ដើម្បីកាត់ផ្តាច់ ការដឹកជញ្ជូន អង្ករ និងគ្រាប់ រំសេវ ពីសំណាក់សហរដ្ឋអាមេរិក ។
- រឹតបន្តឹង ហើតឡោមព័ទ្ធទីក្រុងភ្នំពេញ ដែលក្នុងពេលនោះមានជនភៀសសឹកបានរស់នៅ ក្រុងភ្នំពេញបានកើនឡើងប្រមាណ ២លាននាក់ ។

**35. តើក្រុមខ្មែរក្រហម បានចូលមកកាន់កាប់ទីក្រុងភ្នំពេញនៅថ្ងៃណាខែណា ឆ្នាំណា ? នៅ
វេលាម៉ោងប៉ុន្មាន ? ហើយរៀបចំពិធី បុណ្យអ្វីនៅកម្ពុជា ?**

ចំ: ក្រុមខ្មែរក្រហម បានចូលមកកាន់កាប់ទីក្រុងភ្នំពេញ នៅថ្ងៃទី ១៧ ខែ មេសា ឆ្នាំ ១៩៧៥ នៅវេលាម៉ោង ៩ និង៣០ នាទី ហើយរៀបចំពិធីចូលឆ្នាំខ្មែរនៅកម្ពុជា។

**36. ចូរនិយាយជារួម តើរបបសាធារណរដ្ឋខ្មែរ (លន់ នុល) បានដួលរលំ ដោយសារមូល
ហេតុអ្វីខ្លះ?**

ចំ:

និយាយជារួម គឺ របបសាធារណរដ្ឋខ្មែរ បានដួលរលំ ដោយសារ៖

- ជារបបមួយដែលគ្មានស្ថិរភាពនយោបាយ និងសេដ្ឋកិច្ច ។
- ជារបបមួយដែលពោរពេញទៅដោយអំពើពុករលួយគ្រប់ទីកន្លែង ទាំងអស់ ។
- ជារបបដែលរស់រាន បានដោយពឹងផ្អែកលើជំនួយសហរដ្ឋអាមេរិក ។
- រដ្ឋបាលទូទាំងប្រទេសមិនអាចគ្រប់គ្រង បាន ។

- ប្រជាពលរដ្ឋភៀសសឹកបានមកប្រមូលផ្តុំគ្នានៅទីក្រុងភ្នំពេញ ដោយដីវភាព ត្រដាបត្រដួស ហើយអ្នកដឹកនាំគ្មានជំហរដោះស្រាយ ។
- ទំនិញគ្រប់ប្រភេទ បានឡើងថ្លៃ ហួសកម្រិតមិនអាចចុះថ្លៃបាន ។
- ខ្មែរចាត់ទុកខ្មែរគ្នាឯង ជាសត្រូវ ដោយសារការលាបពណ៌ពីប្រទេសក្រៅ។
- ការកើតឡើងវិបត្តិសង្គម ពេលគឺចោរកម្ម ភាពអត់ឃ្លាន ភាពអាណាធិបតេយ្យ ជំងឺអតិផរណា ភាពឥតការងារធ្វើ...។

37. សង្គ្រាមស៊ីវិលនៅកម្ពុជា នាសម័យសាធារណរដ្ឋខ្មែររយៈពេល ៥ ឆ្នាំ ពីឆ្នាំ១៩៧០ ដល់ ឆ្នាំ ១៩៧៥ បានបង្កវិនាសកម្មអ្វីខ្លះ ដល់ប្រទេសជាតិ ប្រជាជន និងមាតុភូមិ ?

ចំ: សង្គ្រាមស៊ីវិលនៅកម្ពុជា នាសម័យសាធារណរដ្ឋខ្មែររយៈពេល ៥ ឆ្នាំ ពីឆ្នាំ ១៩៧០ ដល់ ឆ្នាំ ១៩៧៥ បានបង្កវិនាសកម្មដល់ប្រទេសជាតិ ប្រជាជន និងមាតុភូមិ ដូចជា៖

- ប្រទេសជាតិទាំងមូលក្លាយជាទីរហោស្ថាន អំពើចោរកម្ម ហឹង្សា អាណាធិបតេយ្យ ការអត់ឃ្លាន អតិផរណាសាច់ប្រាក់ និង ទំនិញ។
- កុមារជាច្រើន ត្រូវបានស្លាប់ជាបន្តបន្ទាប់ ដោយសារការអត់ឃ្លាន និងជំងឺ។
- ប្រជាជន នៅតាមបណ្តោរខេត្តមួយចំនួន ភ័យខ្លាច ហើយភៀសខ្លួនមកភ្នំពេញ ។
- ប្រជាជន កម្ពុជា ជាង ១ លាន នាក់ បានត្រូវស្លាប់ និងរហូស ។
- បំផ្លាញ ហេដ្ឋារចនា សម្ព័ន្ធ សង្គម និងសេដ្ឋកិច្ច ពី ៧០ % ទៅ ៨០% ត្រូវបានបំផ្លាញ ទាំងស្រុង ។
- រាល់ស្រែក្លាយជាចម្ការមីន និងរណ្តៅគ្រប់បែក បី ៥២ (B-52) ។
- បំផ្លាញ ឬសគល់ប្រព័ន្ធអប់រំ ពេលគឺ គ្រឹះស្ថាន សិក្សាទាំងអស់ត្រូវបានបិទ ទ្វារ លែងដំណើរការ ។
- សំណង់អគារសាធារណៈ រោងចក្រឧស្សាហកម្ម និងចម្ការកៅស៊ូ ត្រូវបានបំផ្លិច បំផ្លាញ និងបាត់បង់ ។
- ធ្វើឲ្យសង្គមជាតិ ទាំងមូល មានលក្ខណៈ អសកម្មក្នុងការអភិវឌ្ឍន៍ជាតិ ។

38. តើពាក្យថាអង្គការ មានវិសាលភាពយ៉ាងដូចម្តេច នៅសម័យកម្ពុជាប្រជាធិបតេយ្យ (ប៉ុល ពត) ? ហើយអង្គការបដិវត្តន៍ ត្រូវបានបង្កើតឡើងដោយនរណា?

ចំ: នៅសម័យ កម្ពុជាប្រជាធិបតេយ្យ (ប៉ុល ពត) ពាក្យថា អង្គការមានវិសាលភាពគ្របដណ្តប់ទាំងបក្សកុម្មុយនីស្ត ទាំងអង្គការនីតិបញ្ញត្តិ នីតិប្រតិបត្តិ និងអំណាច តុលាការ ។ អង្គការបដិវត្តន៍ ត្រូវបានបង្កើតឡើងដោយសមាជិក បក្សកុម្មុយនីស្តកម្ពុជា ។

39. នៅឆ្នាំ ១៩៧៥ តើនរណាខ្លះជាសមាជិកសំខាន់ៗ គណៈកម្មាធិការមជ្ឈិមបក្សកុំម្មុយនីស្ត កម្ពុជា ?

ចំ: នៅឆ្នាំ ១៩៧៥ សមាជិកសំខាន់ៗ គណៈកម្មាធិការមជ្ឈិមបក្សកុំម្មុយនីស្តកម្ពុជារួមមាន ប៉ុលពត នួនជា សោ ភឹម អៀង សារី សុន សេង ឈិត ជឿន (តាម៉ុក) និង វ៉ែន វ៉ែត ។

40. ពីឆ្នាំ ១៩៧៦ ដល់ឆ្នាំ ១៩៧៨ តើប៉ុល ពត និងនួនជាមាន តួនាទី ជាអ្វី នៅក្នុងបក្សកុំម្មុយនីស្ត កម្ពុជា?

ចំ: ពីឆ្នាំ ១៩៧៦ ដល់ឆ្នាំ ១៩៧៨ នៅក្នុងបក្សកុំម្មុយនីស្តកម្ពុជា ប៉ុល ពត មានតួនាទី ជា លេខាបក្ស ។ ចំណែកនួន ជា វិញមានតួនាទី ជាអនុលេខាបក្ស ។

41. តើចម្រៀងជាតិនៅសម័យកម្ពុជាប្រជាធិបតេយ្យ មានឈ្មោះថាដូចម្តេច ? និពន្ធដោយនរណា ?

ចំ: ចម្រៀងជាតិនៅសម័យកម្ពុជាប្រជាធិបតេយ្យ មានឈ្មោះថា ១៧ មេសា មហាជោគ ជ័យ ដែលនិពន្ធដោយ ប៉ុល ពត ។

42. តើសមូហភាវូបនីយកម្មគឺ ជាអ្វី? ហើយវាបានធ្វើឲ្យប៉ះពាល់មកលើគ្រួសារខ្មែរដូចម្តេច ខ្លះ?

ចំ: សមូហភាវូបនីយកម្មគឺ ជាគោលនយោបាយដ៏សំខាន់បំផុតរបស់កម្ពុជាប្រជាធិបតេយ្យ ។ គោលនយោបាយនេះបានធ្វើឲ្យប៉ះពាល់មកលើគ្រួសារខ្មែរដូចជា៖

- ក្រុមគ្រួសារត្រូវបានបំបែកចេញពីគ្នា ហើយប្រជាជនត្រូវបានចាត់តាំងទៅតាមក្រុមនីមួយៗ ។
- ប្តីត្រូវបានបំបែកចេញពីប្រពន្ធ កូនក្មេងត្រូវបំបែកចេញពីឪពុកម្តាយ ហើយត្រូវបានចាត់តាំងឲ្យទៅធ្វើការនៅជម្រកផ្សេងៗគ្នា ។

43. ព្រះករុណាព្រះបាទសម្តេចព្រះ នរោត្តម សីហនុ ព្រះអង្គបានសោយទីវង្គតនៅថ្ងៃណាខែណាឆ្នាំណា? ម៉ោងប៉ុន្មាន? នៅទីណា?

ចំ: ព្រះករុណាព្រះបាទសម្តេចព្រះ នរោត្តម សីហនុ ព្រះអង្គបានសោយទីវង្គតនៅថ្ងៃទី ១៥ ខែតុលា ឆ្នាំ ២០១២ ត្រូវ នឹងថ្ងៃទី ១៥រោច ខែ ភទ្របទ ឆ្នាំ រោង ចត្វាស័ក ព.ស ២៥៥៦ វេលាម៉ោង ០១:២០ រំលងអាធ្រាត(ម៉ោងនៅរាជធានីភ្នំពេញ)។ ព្រះអង្គសោយទីវង្គតនៅទីក្រុងប៉េកាំង ប្រទេស ចិន។

44. តើព្រះករុណាព្រះបាទសម្តេចព្រះ នរោត្តម សីហនុ សោយទីវង្គតក្នុងព្រះជន្មាយុ ប៉ុន្មាន ព្រះវស្សា?

ចំ: ព្រះករុណាព្រះបាទសម្តេចព្រះ នរោត្តមសីហនុ សោយទីវង្គតក្នុងព្រះជន្មាយុ ៩០ ព្រះវស្សា។

45. តើរាជរដ្ឋាភិបាលកម្ពុជាប្រកាសថ្ងៃកាន់ទុក្ខគោរពព្រះវិញ្ញាណក្ខន្ធ ជាផ្លូវការចំនួនប៉ុន្មានថ្ងៃ? ចាប់ពីថ្ងៃណាដល់ថ្ងៃណា?

ចំ: រាជរដ្ឋាភិបាលកម្ពុជាប្រកាសថ្ងៃកាន់ទុក្ខគោរពព្រះវិញ្ញាណក្ខន្ធ ជាផ្លូវការចំនួន០៧ថ្ងៃ គិតចាប់ពីថ្ងៃទី ១៧ ខែតុលា ឆ្នាំ ២០១២ ដល់ថ្ងៃទី ២៣ ខែតុលា ឆ្នាំ ២០១២។

46. នៅទសវត្សរ៍ទី ៦០ តើកម្ពុជាប្រកាន់យករបបនយោបាយអ្វី?

ចំ: នៅទសវត្សរ៍ទី ៦០ កម្ពុជាប្រកាន់យករបបនយោបាយរាជានិយម។

47. ក្រោយថ្ងៃ ១៧ មេសា ១៩៧៥ កងកម្លាំងប្រដាប់អាវុធរំដោះជាតិកម្ពុជាបានអនុវត្តតាមបទបញ្ជារបស់លេខបក្សកុម្មុយនីសប៉ុន្មានប្រការអ្វីខ្លះ?

ចំ: ក្រោយថ្ងៃ ១៧ មេសា ១៩៧៥ កងកម្លាំងប្រដាប់អាវុធរំដោះជាតិកម្ពុជាបានអនុវត្តតាមបទបញ្ជារបស់លេខបក្សកុម្មុយនីស ៨ ប្រការគឺ:

1. ជម្លៀសប្រជាជនចេញពីទីក្រុងទាំងអស់
2. លុបបំបាត់ផ្សារ
3. លុបបំបាត់រូបិយបណ្ណរបស់របបលន់ ណុល
4. ផ្សិតលោកសង្ឃកាន់ព្រះពុទ្ធសាសនាទាំងអស់ ហើយបញ្ជូនឱ្យទៅធ្វើការស្រែចម្ការ
5. ប្រហារជីវិតមេដឹកនាំរបបលន់ នល់
6. បង្កើតសហករណ៍កម្រិតខ្ពស់ទូទាំងប្រទេសដោយបង្កើតឱ្យមានរោងបាយរួម
7. បណ្តេញជនជាតិភាគតិចវៀតណាមឱ្យចេញទាំងអស់
8. បញ្ចូលទ័ពទៅតាមព្រំប្រទល់ ជាពិសេសព្រំប្រទល់វៀតណាម។

48. ហេតុអ្វីក្នុងកំឡុងទសវត្សឆ្នាំ ៦០ រដ្ឋាភិបាលកម្ពុជាបានផ្តាច់ទំនាក់ទំនងការទូតជាមួយសហរដ្ឋអាមេរិក ថៃ និងវៀតណាមខាងត្បូង?

ចំ: ក្នុងកំឡុងទសវត្សឆ្នាំ ៦០ រដ្ឋាភិបាលកម្ពុជាបានផ្តាច់ទំនាក់ទំនងការទូតជាមួយសហរដ្ឋអាមេរិក ថៃ និងវៀតណាមខាងត្បូងព្រោះ:

- ប្រទេសកម្ពុជាជាប្រទេសអព្យាក្រឹត
- សហរដ្ឋអាមេរិកគាបសង្កត់ផ្នែកសេដ្ឋកិច្ច និងហិរញ្ញវត្ថុដោយផ្តាច់ជំនួយ
- សហរដ្ឋអាមេរិកចរិះរកគ្រប់មធ្យោបាយអូសទាញកម្ពុជាចូលប្តូកសេរី
- ថៃឈ្លានពានកម្ពុជា ៦ លើក

- រៀនតាមមធ្យមសិក្សា ២៦ លើក។

49. ប្រទេសកម្ពុជាបានចូលជាសមាជិកនៃអង្គការសហប្រជាជាតិនៅឆ្នាំណា?

ចំ: ប្រទេសកម្ពុជាបានចូលជាសមាជិកនៃអង្គការសហប្រជាជាតិនៅឆ្នាំ 1955 ។

50. មកដល់បច្ចុប្បន្នតើអង្គការសហប្រជាជាតិបានជួយដោះស្រាយបញ្ហាអ្វីខ្លះដល់កម្ពុជា?

ចំ: មកដល់បច្ចុប្បន្នតើអង្គការសហប្រជាជាតិបានជួយដោះស្រាយបញ្ហាដល់កម្ពុជា:

- ១៥ មិថុនា ១៩៥២ ជួយដោះស្រាយរឿងក្តីប្រាសាទព្រះវិហារ
- ២៣ តុលា ១៩៩៣ កិច្ចព្រមព្រៀងសន្តិភាពទីក្រុងប៉ារីស
- ០៧ កក្កដា ២០០៨ បញ្ចូលប្រាសាទព្រះវិហារចូលក្នុងបញ្ជីបេតិកភណ្ឌពិភពលោក
- ១៨ តុលា ២០១១ តុលាការអន្តរជាតិបានបញ្ជាឱ្យកងទ័ពថៃនិងកម្ពុជាដកចេញពីតំបន់ប្រាសាទព្រះវិហារ។

51. អំពើអមនុស្សធម៌អ្វីខ្លះរបស់ពួកខ្មែរក្រហមមកលើកម្ពុជា?

ចំ: រួមមាន:

- ឱ្យធ្វើការជាទម្ងន់ពី ១២ ទៅ ១៥ ម៉ោងក្នុងមួយថ្ងៃ
- ហូបមិនគ្រប់គ្រាន់ គ្មានថ្នាំព្យាបាល
- បំបិទសេរីភាពក្នុងជីវភាពរស់នៅ
- ចាប់ដាក់គុកធ្វើទារុណកម្ម កាប់សម្លាប់ដោយគ្មានការជំនះជំរះក្តី
- កំទេចវត្ថុអារាម និងវប្បធម៌
- ប្រជាជនរស់នៅក្នុងគុកឥតជញ្ជាំង។

52. តើការដាក់ប្រាសាទព្រះវិហារចូលក្នុងបញ្ជីបេតិកភណ្ឌពិភពលោកមានអត្ថន័យដូចម្តេចសម្រាប់កម្ពុជា?

ចំ: ប្រាសាទព្រះវិហារជាមរតកវប្បធម៌របស់ខ្មែរ និងមនុស្សទាំងអស់ក្នុងពិភពលោក:

- + រក្សាបូរណភាពទីកន្លែង
- + ពិភពលោកជួយការពារនិងទទួលស្គាល់
- + បង្ហាញពីស្ថាបត្យកម្មនៃបុព្វបុរសខ្មែរ និង សិល្បៈ
- + បង្ហាញពីអំណាចនិងវិសាលភាពរបស់ព្រះរាជាសម័យមុន
- + បង្ហាញពីអត្តសញ្ញាណជាតិខ្មែរ
- + បង្ហាញពីទេព្យកោសល្យព្រះរាជានិងអាទិទេព

- + ជាអត្ថន័យប្រវត្តិសាស្ត្រធ្វើឱ្យជាតិខ្មែរលឿនឡើងពេញពិភពលោកប្រកបដោយមោទនភាព
- + បណ្តុះស្មារតីកូនខ្មែរជំនាន់ក្រោយឱ្យចេះស្រលាញ់ ថែរក្សា ការពារ សម្បត្តិវប្បធម៌ជាតិយើង។

ទាក់ទងប្រវត្តិសាស្ត្រពិភពលោក:

53. តើមូលហេតុអ្វីខ្លះដែលនាំឱ្យផ្ទះសង្គ្រាមនៅឧបទ្វីបកូរ៉េ? តើមានដំណោះស្រាយយ៉ាងដូចម្តេចខ្លះដើម្បីបញ្ចប់សង្គ្រាម? តើសង្គ្រាមនេះផ្តល់ផលវិបាកដូចម្តេចខ្លះ?

ចំ: មូលហេតុដែលផ្ទះសង្គ្រាមនៅឧបទ្វីបកូរ៉េ:

- ការពង្រីកឥទ្ធិពលកុំមុយនីសរបស់កូរ៉េខាងជើងនៅសម័យសង្គ្រាមត្រជាក់
- អ្នកដឹកនាំមានមនោគមវិជ្ជាខុសគ្នា (កុំមុយនីស និង សេរី)
- ការលើកទ័ពកូរ៉េខាងជើងទៅវាយលុកកូរ៉េខាងត្បូង

+ ដំណោះស្រាយដើម្បីបញ្ចប់សង្គ្រាម:

- អន្តរាគមន៍របស់កងទ័ពសហរដ្ឋអាមេរិក
- អន្តរាគមន៍របស់កងទ័ពអង្គការសហប្រជាជាតិ
- ដោយកិច្ចព្រមព្រៀងសន្តិភាពប៉ានម៉ុនជុម

+ ផ្តល់ផលវិបាក:

- ចែកប្រទេសកូរ៉េជាពីរតាមខ្សែស្រប ៣៨ (រយៈទទឹងខាងជើង)
- ស្លាប់មនុស្ស 2.5 លាននាក់ (ចិន ៩ សែន អាមេរិក ៣ សែននាក់)
- ខូចខាតទ្រព្យសម្បត្តិ និង ហេដ្ឋារចនាសម្ព័ន្ធ។

54. តើប្រធានាធិបតីកាទ័រ និងវីត្រីនបានប្រើនយោបាយការបរទេសអ្វីខ្លះ នៅក្នុងសម័យសង្គ្រាមត្រជាក់?

ចំ: +នយោបាយការបរទេសរបស់លោកកាទ័រ:

- លើកទឹកចិត្តដល់ការគោរពសិទ្ធិមនុស្ស
- លើកទឹកចិត្តដល់កិច្ចចរាចរសន្តិភាពរវាងអេស៊ីប និងអ៊ីស្រាអែល

+ នយោបាយការបរទេសរបស់លោកវីត្រីន:

- គាំទ្រចលនាមិនមែនកុំមុយនីស
- អនុវត្តន៍នយោបាយម្នឹងម៉ាត់ចំពោះសហភាពសូវៀត
- ប្រកាសសង្គ្រាមផ្តាយ

55. តើប្រធានាធិបតីណាមួយដែលបានធ្វើឱ្យសហរដ្ឋអាមេរិកមានប្រៀបជាងសហភាពសូវៀត?

ចំ: ប្រធានាធិបតីរ៉ឺតនដែលបានធ្វើឱ្យសហរដ្ឋអាមេរិកមានប្រៀបជាងសហភាពសូវៀត។

56. ហេតុអ្វីមានការបង្កើតឡើងនូវអង្គការសហប្រជាជាតិក្រោយសង្គ្រាមលោកលើកទី ២?

ចំ: អង្គការសហប្រជាជាតិត្រូវបានបង្កើតឡើងដោយសារ:

- ពិភពលោកចង់បានសុខសន្តិភាព
- សង្គ្រាមលោកលើកទី ២ រាលដាលពេញពិភពលោក
- សង្គ្រាមប្រជាជាតិគ្មានឥទ្ធិពល។

57. ក្រោយសង្គ្រាមលោកលើកទី ២ តើអង្គការសហប្រជាជាតិមានគោលការណ៍អ្វីខ្លះ?

ចំ: ក្រោយសង្គ្រាមលោកលើកទី ២ អង្គការសហប្រជាជាតិមានគោលការណ៍ដូចជា:

- អង្គការសហប្រជាជាតិផ្អែកលើសមត្ថភាព និងអធិបតេយ្យភាពរវាងសមាជិកទាំងអស់
- សមាជិកទាំងអស់ត្រូវតែបំពេញកាតព្វកិច្ចដោយជឿជាក់លើធម្មនុញ្ញនៃអង្គការសហប្រជាជាតិ
- សមាជិកទាំងអស់ត្រូវដោះស្រាយរាល់ជម្លោះអន្តរជាតិដោយមធ្យោបាយសន្តិភាពនៅក្នុងលក្ខណៈដែលមានឱ្យខូចខាតដល់ សន្តិភាព សន្តិសុខ និងយុត្តិធម៌
- ត្រូវអត់ធ្មត់រាល់អំពើគំរាមកំហែង និងការប្រើប្រាស់កម្លាំងប្រឆាំងនឹងប្រទេសណាមួយក្នុងទំនាក់ទំនងអន្តរជាតិរបស់ខ្លួន
- ធម្មនុញ្ញមិនអនុញ្ញាតឱ្យអង្គការសហប្រជាជាតិធ្វើឱ្យអន្តរាគមន៍ កិច្ចការផ្ទៃក្នុងរបស់ប្រទេសណាមួយឡើយ។

58. តើអង្គការកុំម៉ុនវីលត្រូវបានបង្កើតឡើងដោយគោលបំណងអ្វី?

ចំ: អង្គការកុំម៉ុនវីលត្រូវបានបង្កើតឡើងដោយគោលបំណង:

- គ្រប់គ្រងសេដ្ឋកិច្ចដែលធ្លាប់ស្ថិតក្រោមអាណានិគម
- ធ្វើកិច្ចសហប្រតិបត្តិការរវាងប្រទេសទាំងឡាយដែលជាអតីតស្ថិតក្រោមអាណានិគមអង់គ្លេស

59. តើនៅក្រោយសង្គ្រាមលោកលើកទី 2 អង់គ្លេសបន្សល់ទុកនូវផលវិបាកចំពោះប្រទេសក្រោមអាណានិគមមានដូចម្តេចខ្លះ?

ចំ: នៅក្រោយសង្គ្រាមលោកលើកទី 2 អង់គ្លេសបន្សល់ទុកនូវផលវិបាកចំពោះប្រទេសក្រោមអាណានិគមមានដូចជា:

- បញ្ហាដែនដី (អ៊ុលស្ទ័រ ការស្មៀ អុីស្រាអែល
- បញ្ហាសាសនា (ហិណ្ឌូ...)
- បញ្ហាប្រកាន់ពូជសាសន៍ (របបអាប៉ាថេត)។

60. ហេតុអ្វីបានជាប្រជាជនអាណ្លីម៉ង់ខាងកើតភាសខ្លួនទៅអាណ្លីម៉ង់ខាងលិច?

ចំ: បានជាប្រជាជនអាណ្លីម៉ង់ខាងកើតភាសខ្លួនទៅអាណ្លីម៉ង់ខាងលិចដោយសារតែ:

- អាណ្លីម៉ង់ខាងលិចជាប្រទេសសេរី
- សេដ្ឋកិច្ចអាណ្លីម៉ង់ខាងលិចមានភាពរីកចម្រើន។

61. ដើម្បីទប់ស្កាត់ការភៀសខ្លួនចេញនៃប្រជាជនរបស់ខ្លួន តើរដ្ឋាភិបាលអាណ្លីម៉ង់ខាងកើតមានវិធានការដូចម្តេចខ្លះ?

ចំ: ដើម្បីទប់ស្កាត់ការភៀសខ្លួនចេញនៃប្រជាជនរបស់ខ្លួន តើរដ្ឋាភិបាលអាណ្លីម៉ង់ខាងកើតមានវិធានការដូចជា:

- បិទច្រកចេញចូលទីក្រុងប៊ែរឡាំង
- កសាងកំពែងកាត់ទីក្រុងប៊ែរឡាំងមានប្រវែង ៤២ គីឡូម៉ែត្រ។

62. តើសហរដ្ឋអាមេរិកបានប្រកាសឯករាជ្យនៅថ្ងៃណា ខែណា ឆ្នាំណា? ពីប្រទេសណា?

ចំ: សហរដ្ឋអាមេរិកបានប្រកាសឯករាជ្យរបស់ខ្លួននៅថ្ងៃទី ០៤ ខែកក្កដា ឆ្នាំ ១៧៧៦ ពីប្រទេសអង់គ្លេស ។

63. ក្នុងសង្គ្រាមលោកលើកទី ២ តើប្រទេសណាដែលរងវិនាសកម្មខ្លាំងជាងគេ? ហើយ វិនាសកម្មទាំងនោះមានអ្វីខ្លះ?

ចំ: ក្នុងសង្គ្រាមលោកលើកទី ២ ប្រទេសដែលរងវិនាសកម្មខ្លាំងជាងគេគឺ សហភាពសូវៀត។ វិនាសកម្មនោះរួមមាន:

- ផ្លូវថ្នល់ ២ភាគ ៣ ត្រូវបានបំផ្លាញ ។
- រោងចក្រ និងកសិដ្ឋានជាច្រើនកន្លែងរងការខូចខាត ស្ទើរតែទាំងស្រុង
- កងទ័ព និងប្រជាជនប្រហែល ២៥លាននាក់បានត្រូវស្លាប់។

64. តើរដ្ឋពីរដែលសហរដ្ឋអាមេរិកបានដាក់បញ្ចូលជារដ្ឋរបស់ខ្លួនចុងក្រោយមានឈ្មោះអ្វីខ្លះ? បញ្ចូលនៅឆ្នាំ ណា?

ចំ: រដ្ឋពីរដែលសហរដ្ឋអាមេរិកបានដាក់បញ្ចូលជារដ្ឋរបស់ខ្លួនចុងក្រោយមានឈ្មោះថា រដ្ឋអាឡាស្កា នៅឆ្នាំ១៩៥៨ និងរដ្ឋហាវ៉ៃ នៅឆ្នាំ ១៩៥៩ ។

65. តើមានកត្តាអ្វីខ្លះ ដែលធ្វើឲ្យនយោបាយរបស់បក្សកុម្មុយនីស្តសូវៀត ធ្លាក់ចុះ និង បាត់ ជំនឿ ?

ចំ: កត្តាដែលធ្វើឲ្យនយោបាយរបស់បក្សកុម្មុយនីស្តសូវៀត ធ្លាក់ចុះ និង បានជំនឿមាន៖

- វិបត្តិខាងកសិកម្ម ដោយការប្រើដីគីមី និងថ្នាំពុលហួសប្រមាណ ដែលបានធ្វើឲ្យ ប៉ះពាល់យ៉ាងធ្ងន់ធ្ងរដល់បរិស្ថាននិងខូចដីធ្លីដែលបានជះឥទ្ធិពលអាក្រក់ដល់ការអភិវឌ្ឍន៍កសិកម្ម។
- វិបត្តិខាងសង្គមដូចជា ការធ្លាក់ទឹកចិត្ត ការប្រមឹកស្រា បញ្ហាពុករលួយចាប់ពី ថ្នាក់ក្រោមដល់ថ្នាក់លើ ការថយចុះអាយុ និងកំណើនអត្រាមរណៈ កុមារ ។

66. ក្រោយសង្គ្រាមលោកលើកទី ២ ប្រទេសនៅអឺរ៉ុបមួយចំនួន បានស្តារសេដ្ឋកិច្ចប្រទេស របស់ខ្លួនឡើងវិញតើ ប្រទេសទាំងនោះ បានស្តារសេដ្ឋកិច្ចរបស់ខ្លួនដោយពឹងផ្អែកទៅលើអ្វី ?

ចំ: ក្រោយសង្គ្រាមលោកលើកទី ២ ប្រទេសនៅអឺរ៉ុបមួយចំនួន បានស្តារសេដ្ឋកិច្ចប្រទេស របស់ខ្លួនឡើងវិញ ។ ប្រទេសទាំងនោះ បានស្តារសេដ្ឋកិច្ចរបស់ខ្លួនដោយពឹងផ្អែកទៅលើប្រាក់កម្ចីពីសហរដ្ឋអាមេរិក ។

67. តើមានមូលហេតុអ្វីខ្លះជាចំណុចចាប់ផ្តើមនៃវិបត្តិសេដ្ឋកិច្ចនៅសហរដ្ឋអាមេរិកឆ្នាំ ១៩២៩ ?

ចំ: វិបត្តិសេដ្ឋកិច្ចនៅសហរដ្ឋអាមេរិកឆ្នាំ ១៩២៩ បានចាប់ផ្តើមឡើងនៅពេល ដែលលោកប្រធានាធិបតីសហរដ្ឋអាមេរិកដែលបន្តតំណែងវិល ស្កុន បាននាំគ្នាកសាងសេដ្ឋកិច្ចតាមទ្រឹស្តីដើមទុនឲ្យគេធ្វើការបង្កើនផលិតផលច្រើន ហួសហេតុ ពេកដែលបានធ្វើឱ្យតម្រូវការទីផ្សារបានរួមតូច ពោលគឺ ការអនុវត្តទ្រឹស្តីនេះបាននាំមកនូវ បរិមាណទំនិញកើនឡើងមិន ធ្លាប់មានពីមុនមក។

68. ដើម្បីស្តារវិបត្តិសេដ្ឋកិច្ចឆ្នាំ ១៩២៩ តើលោកប្រធានាធិបតី ហ្វ្រង់គ្លីន រូស្វែល បានប្រើយុទ្ធសាស្ត្រអ្វីខ្លះ?

ចំ: ដើម្បីស្តារវិបត្តិសេដ្ឋកិច្ចឆ្នាំ ១៩២៩ លោក ប្រធានាធិបតី ហ្វ្រង់គ្លីន រូស្វែល បានប្រើយុទ្ធសាស្ត្រដូចជា៖

- បង្កើតភ្នាក់ងារកិច្ចការរដ្ឋបាលស៊ីវិល ដើម្បី បង្កើនមុខរបរ ឲ្យបានច្រើន
- បង្កើតភ្នាក់ងារកិច្ចការសាធារណៈដើម្បី ជួយកសិករ បង្កើនប្រាក់ចំណូល
- បង្កើតភ្នាក់ងារមូលនិធិសាជីវកម្មកម្ចី ដើម្បីជួយប្រាក់ដល់ប្រជាជន

- បង់ការប្រាក់ឲ្យម្ចាស់បំណុលចៀសវាងការបាត់បង់ផ្ទះ សម្បែង
- បង្កើតភ្នាក់ងារយុវជន ដើម្បីជួយដល់យុវជនឲ្យបោះជំរំ នៅជនបទ
- ដាំដើមឈើនៅវាលទំនាប
- ជួយបង្កើតច្បាប់ ដើម្បីជួយដល់ធនាគារឲ្យបើកទ្វារឡើងវិញ ដោយឲ្យប្រាក់កម្ចីពីរដ្ឋ។

69. តើលោក គូបាឆូវ បានធ្វើកំណែទម្រង់នយោបាយសេដ្ឋកិច្ច និងសង្គមដូចម្តេចខ្លះ?

ចំ: លោក គូបាឆូវ បានធ្វើកំណែទម្រង់នយោបាយសេដ្ឋកិច្ច និងសង្គមដូចតទៅ៖

- បើកឲ្យមានអ្នកវិនិយោគទុនខាងវិស័យឧស្សាហកម្មមកពីខាងក្រៅ ។
- បំផុសឲ្យមានការប្រណាំងប្រជែងតាមបែបទម្រង់សេដ្ឋកិច្ចទីផ្សារសេរី ។
- បើកឲ្យមានរបបប្រជាធិបតេយ្យនៅក្នុងជួរគណបក្ស ពោលគឺ ឲ្យមានការជ្រើសរើសមន្ត្រីដោយការបោះឆ្នោត ដើម្បីសម្តែងការទុកចិត្ត ។
- រៀបចំឲ្យមានការបោះឆ្នោតជ្រើសរើសសមាជិកសភាតាមរយៈពលរដ្ឋដែលមានគណបក្សច្រើនបានចូលរួម ។

70. តើព្រំដែនថ្មីរបស់លោក ចន កេណ្ឌឌី ជាអ្វី ?

ចំ:

ព្រំដែនថ្មីរបស់លោក ចន កេណ្ឌឌី គឺការប្រយុទ្ធប្រឆាំងនឹងភាពក្រីក្រ ការប្រកាន់ពូជសាសន៍ និងការយឺតយ៉ាវផ្នែកវិទ្យាសាស្ត្របច្ចេកវិទ្យា ដែលជាវិបត្តិបន្ទាល់ពីអាណត្តិប្រធានាធិបតីមុនៗ ។

71. តើសង្គ្រាមត្រជាក់គឺជាអ្វី ? ហើយអ្វីជាចំណុចចាប់ផ្តើមនៃសង្គ្រាមនេះ ?

ចំ: សង្គ្រាមត្រជាក់គឺជា ការប្រណាំងប្រជែងខាងការអភិវឌ្ឍន៍គ្រឿងសញ្ញាវុធ និងបច្ចេកវិទ្យារវាងប្លុកកុំមុយនីស និងប្លុកសេរី ពោលគឺ ជាការកាច់បំបាក់រវាងសហរដ្ឋអាមេរិក និងសហភាពសូវៀត។ ចំណុចសំខាន់ នៃការចាប់ផ្តើមសង្គ្រាមនេះឡើង គឺផ្តើមចេញពីបញ្ហាអាឡឺម៉ង់នៅពេលដែលប្រទេសនេះក្លាយទៅជាទីប្រសព្វមុខនៃមនោគមវិជ្ជាទាំងពីរក្រោយពីការបញ្ចប់សង្គ្រាមលោកលើកទី២ ។

72. នៅក្នុងអាណត្តិលោកប្រធានាធិបតីជីមីកាទ័រ ហេតុអ្វីបានឥទ្ធិពលសហរដ្ឋអាមេរិក បានថយចុះ ?

ចំ: នៅក្នុងអាណត្តិលោក ប្រធានាធិបតី ជីមីកាទ័រ បានជាឥទ្ធិពលសហរដ្ឋអាមេរិក មានការថយចុះ នេះបណ្តាលមកពីកត្តាមួយចំនួនដូចជា ៖

- នៅឆ្នាំ ១៩៧៤ មានរឿងអាស្រូវមួយនៅក្នុងប្រទេស អ៊ីរ៉ង់ គឺមានការឃុំឃាំងបុគ្គលិកស្ថានទូត សហរដ្ឋអាមេរិក រយៈពេល ៤៤៤ ថ្ងៃនៅទីក្រុងតេអេរ៉ង់ ។
- នៅឆ្នាំ ១៩៧៩ សហភាពសូវៀតបានលើកទ័ពចូលប្រទេសអាហ្គានីស្ថាន ។

73. ដើម្បីប្រឆាំងទៅនឹងអ្វីដែលលោកហៅថា ចក្រភពបីសាច តើលោកប្រធានាធិបតីរ៉ូណាល់ រីហ្គេន បានធ្វើដូចម្តេច?

ចំ: ដើម្បីប្រឆាំងទៅនឹង អ្វីដែលលោកហៅថា ចក្រភពបីសាច លោកប្រធានាធិបតីរ៉ូណាល់ រីហ្គេន បានធ្វើដូចតទៅ ៖

- រៀបចំគម្រោង បង្កើតសង្គ្រាមផ្តាយប្រឆាំងនឹងសត្រូវដោយចំណាយថវិការច្រើនឥតគណនា និងទាមទារនូវបច្ចេកវិទ្យាខ្ពស់ ។
- ដាក់ពង្រាយកាំជ្រួចធុន ភើស៊ីង ២ (Persing II) នៅទ្វីបអឺរ៉ុប ដើម្បីប្រឆាំងនឹងកាំជ្រួចទំនើបធុន អេស អេស ២០ (SS 20) របស់សហភាពសូវៀត ។
- វាយប្រហារឡើងលើកោះត្រីណាត ដែលគាំទ្រដោយប្រទេស គូប៉ា ។

74. ដើម្បីកាត់បន្ថយភាពតានតឹងនៅលើពិភពលោក តើលោកប្រធានាធិបតី សហភាពសូវៀត កូបាឆូវ បានធ្វើដូចម្តេចខ្លះ ?

ចំ: ដើម្បីកាត់បន្ថយភាពតានតឹងលើពិភពលោក លោកប្រធានាធិបតី សហភាពសូវៀត កូបាឆូវ បានធ្វើដូចតទៅ ៖

- កាត់បន្ថយការចំណាយរបស់សហភាពសូវៀតលើប្រទេសខ្លះនៅបរទេស ។
- ដកកងទ័ពសហភាពសូវៀតចេញពីប្រទេសអាហ្គានីស្ថាន ។
- បដិសេធឈប់ផ្តល់ជំនួយដល់រដ្ឋាភិបាលសម្ព័ន្ធភាពលើពិភពលោក ។
- ច្រើនយោបាយសម្របសម្រួលជាមួយលោកខាងលិចបញ្ចប់ភាពតានតឹង ។
- កាត់បន្ថយគ្រឿងសព្វាវុធទាំងសងខាងឲ្យអស់ពីអឺរ៉ុបតាមរយៈសន្ធិសញ្ញាស៊ីនតោន ឆ្នាំ ១៩៨៧ ។
- កាត់បន្ថយអាវុធនុយក្លេអ៊ែររវាងអូតង់ និងរ៉ាស្វីតាមរយៈការចរចានៅទីក្រុងប៉ារីស ឆ្នាំ ១៩៩០ ។

75. នៅមុនសម័យសង្គ្រាមលោកលើកទី ១ ប្រទេសអង់គ្លេសជាប្រទេសដូចម្តេច ?

ចំ: នៅមុនសម័យសង្គ្រាមលោកលើកទី ១ ប្រទេសអង់គ្លេសជាប្រទេសមហាអំណាច អាណានិគមធំជាងគេ និងជាប្រទេសរៀបចំរងខាងបដិវត្តន៍ឧស្សាហកម្ម ។

76. តើសង្គ្រាមលោកលើកទី ២ បានចាប់ផ្តើមឡើងនៅថ្ងៃណា ខែណា ឆ្នាំណា ? ដោយសារអ្វី ?

ចំ: សង្គ្រាមលោកលើកទី ២ បានចាប់ផ្តើមឡើងនៅថ្ងៃ ទី ០១ ខែ កញ្ញា ឆ្នាំ ១៩៣៩ ដោយសារតែអាឡឺម៉ង់បានចូលលុកលុយប្រទេសប៉ូឡូញ ។

77. តើហេតុអ្វីបានជាសហរដ្ឋអាមេរិកបានប្រកាសសង្គ្រាមជាមួយអាឡឺម៉ង់ ?

ចំ : បានជាសហរដ្ឋអាមេរិក ប្រកាសសង្គ្រាមជាមួយអាឡឺម៉ង់ ពីព្រោះនៅថ្ងៃ ទី ០៧ ខែធ្នូ ឆ្នាំ១៩៤១ កងទ័ពជើងអាកាសជប៉ុនបានវាយប្រហារលើមូលដ្ឋានសឹកដ៏ធំរបស់សហរដ្ឋអាមេរិកប្រចាំប៉ាស៊ីហ្វិកនៅកំពង់ផែ ពាលហាប័រ នៅរដ្ឋហាវ៉ៃ ។ ពេលនោះសង្គ្រាមលោកលើកទី ២ បានរីករាលដាលយ៉ាងខ្លាំងនៅតំបន់ប៉ាស៊ីហ្វិករវាងសហរដ្ឋអាមេរិកនិងជប៉ុន ហើយក្រោយមកទៀតសហរដ្ឋអាមេរិក ក៏បានប្រកាសសង្គ្រាមជាមួយ អាឡឺម៉ង់ ដែលជាដៃគូ របស់ជប៉ុន ។

78. នៅក្រោយសង្គ្រាមលោកលើកទី២ តើហេតុអ្វីបានជាប្រទេស អង់គ្លេសដែលធ្លាប់តែរុងរឿងត្រូវបានចុះអន់ថយវិញ ?

ចំ: នៅក្រោយសង្គ្រាមលោកលើកទី២ បានជាប្រទេស អង់គ្លេសដែលធ្លាប់តែរុងរឿងត្រូវបានចុះអន់ថយវិញ គឺដោយសារតែប្រទេសក្រោមអាណានិគមនៃទ្វីបផ្សេងៗបានងើបបះបោរឡើងដើម្បីទាមទារឯករាជ្យជាបន្តបន្ទាប់ ។

79. តើហេតុអ្វីបានជាប្រទេសអង់គ្លេសបានដាក់ឈ្មោះសុំចូលជាសមាជិកទីផ្សាររួមអឺរ៉ុប ? ហើយបានទទួលលទ្ធផលដូចម្តេច ? ហេតុអ្វី ?

ចំ: បានជាប្រទេសអង់គ្លេសបានដាក់ឈ្មោះសុំចូលជាសមាជិកទីផ្សាររួមអឺរ៉ុប ពីព្រោះរាជរដ្ឋាភិបាលរបស់លោក ឌុក្លាសហ្វម បានយល់ឃើញថាការចូលជាសមាជិកទីផ្សាររួមអឺរ៉ុបអាចឲ្យប្រទេសអង់គ្លេសមានផលចំណេញច្រើនខាងសេដ្ឋកិច្ច ជាពិសេស វិស័យពាណិជ្ជកម្ម ប៉ុន្តែជាលទ្ធផលគឺត្រូវ បានទទួលបរាជ័យ។នេះគឺដោយសារតែលោកប្រធានាធិបតីបារាំង ដឺហ្គោល បានប្រើសិទ្ធិវ៉េតូ នៅថ្ងៃទី ១៤ ខែមករា ឆ្នាំ ១៩៦៣ ។

80. តើប្រទេសណាខ្លះជាដៃគូពាណិជ្ជកម្មជាមួយប្រទេសអង់គ្លេសនៅក្នុងអង្គការ កុំមុនវីល?

ចំ: ប្រទេសដែលជាដៃគូពាណិជ្ជកម្មជាមួយប្រទេសអង់គ្លេសនៅក្នុងអង្គការ កុំមុនវីល រួមមាន ប្រទេសអូស្ត្រាលី ណូវ៉ែលសេឡង់ កាណាដា ព្រមទាំងប្រទេសនៅអាស៊ីមួយចំនួនដូចជា ហុងកុង ម៉ាឡេស៊ី ស្រីលង្កា និងសិង្ហបុរីជាដើម។

81. តើលោកស្រី ម៉ាកាវ៉េត ថាតំរើ បានកាន់តំណែង ជានាយករដ្ឋមន្ត្រីប៉ុន្មានលើក ?ឆ្នាំណាខ្លះ?

ចំ: លោកស្រី ម៉ាកាវ៉េត ថាតំរើ បានកាន់តំណែង ជានាយករដ្ឋមន្ត្រី៣ លើក គឺ ៖

- លើកទី ១ នៅឆ្នាំ ១៩៧៩ ។
- លើកទី ២ នៅឆ្នាំ ១៩៨៣ ។
- លើកទី ៣ នៅឆ្នាំ១៩៨៧ ។

82. ដើម្បីកាត់បន្ថយទៅនឹងអតិផរណា រាជរដ្ឋាភិបាលរបស់លោកស្រី ម៉ាកាវ៉េត ថាតំរើ បានធ្វើដូចម្តេច ?

ចំ: ដើម្បីកាត់បន្ថយទៅនឹងអតិផរណា រាជរដ្ឋាភិបាលរបស់លោកស្រី ម៉ាកាវ៉េត ថាតំរើ បានកាត់បន្ថយទៅលើការចំណាយមុខងារសាធារណៈដូចជា ៖

- កាត់បន្ថយលើការចំណាយក្រសួងអប់រំ ៦% ។
- កាត់បន្ថយលើការចំណាយក្រសួងបរិស្ថាន ៩% ។
- កាត់បន្ថយលើការចំណាយក្រសួងអភិវឌ្ឍ ៤៥% (កាត់បន្ថយលើការសាងសង់លំនៅដ្ឋាន) ។
- តម្លើងទៅលើកងកម្លាំងសណ្តាប់ធ្នាប់ ៣០% ។
- តម្លើងទៅលើសេវាសុខភាព ២១% ។

83. ក្រោយពីបញ្ចប់សង្គ្រាមប្រទេសបារាំង បានបន្សល់ទុកវិនាសកម្មដូចជា ៖

ចំ: • ទីក្រុង រោងចក្រ ផ្លូវថ្នល់ កំពង់ផែត្រូវខូចខាតទាំងស្រុង ដោយសារការទម្លាក់គ្រាប់បែក។

- ជីវិតប្រជាជនបារាំងត្រូវបាត់បង់ ៧៥០ ០០០ នាក់ ។
- សេដ្ឋកិច្ចត្រូវជួបប្រទះនឹងឧបសគ្គ ពោលគឺ ការបោះក្រដាសប្រាក់ច្រើនជ្រុលដែលបណ្តាលប្រាក់ប្រៀបបាត់តម្លៃ នាំមកនូវអតិផរណា ។

84. នៅក្នុងអាណត្តិលោកប្រធានាធិបតី ប៉ុមពីឌូ មានចលនាអ្វីខ្លះបានកើតមានឡើង?

ចំ: នៅក្នុងអាណត្តិលោកប្រធានាធិបតី ប៉ុមពីឌូ មានចលនាមួយចំនួនបានកើតមានឡើងដូចជា៖

- ចលនាស្ត្រីទាមទារសិទ្ធិសេរីភាពក្នុងការពន្យាកំណើត និងលែងលះ។
- ចលនាតំបន់និយមសុំឲ្យដកតំបន់មួយចំនួនដូចជា ប្រីតុងគក និងបាស ដើម្បីបង្កើតជាតំបន់ស្វ័យយ័តដោយរក្សានូវវប្បធម៌ដើមរបស់ពួកគេ ។

85. ដើម្បីពង្រីកតួនាទីជាមហាអំណាច តើបារាំងបានធ្វើដូចម្តេចខ្លះ?

ចំ: ដើម្បីពង្រីកតួនាទីជាមហាអំណាច បារាំងបានធ្វើដូចតទៅ ៖

- សាកល្បងអារុធបរមាណ្ឌ នៅលើកោះ ម្យ៉ូអាទោះបីជាមានការហាមឃាត់ និងមានការជំទាស់ពីប្រទេសមួយចំនួនក៏ដោយ ។
- ចូលរួមសង្គ្រាមនៅក្នុងឈ្លងសមុទ្រពែក្សក្នុងនាមអង្គការសហប្រជាជាតិជាមួយ សហរដ្ឋអាមេរិក ។

86. នៅក្នុងសង្គ្រាមលោកលើកទី២តើមានប្រទេសណាខ្លះបានដើរតួនាទីសំខាន់ក្នុងសង្គ្រាមនេះ?

ចំ: នៅក្នុងសង្គ្រាមលោកលើកទី២ប្រទេសដែលបានដើរតួនាទីសំខាន់ក្នុងសង្គ្រាមនេះគឺសហរដ្ឋអាមេរិកនិងសភាពសូវៀត។

87. ក្រោយសង្គ្រាមលោកលើកទី២ តើប្រទេសអាឡឺម៉ង់បានបែងចែកជា ប៉ុន្មាន? អ្វីខ្លះ? គ្រប់គ្រងដោយប្រទេសណាខ្លះ?

ចំ: ក្រោយសង្គ្រាមលោកលើកទី២ ប្រទេសអាឡឺម៉ង់បានបែងចែកជា ២ផ្នែក គឺអាឡឺម៉ង់ខាងលិចនិងអាឡឺម៉ង់ខាងកើត ។ គ្រប់គ្រងដោយ៖

- អាឡឺម៉ង់ខាងលិចគ្រប់គ្រងដោយកងទ័ពសម្ព័នមិត្តដែលរួមមានអង់គ្លេសនិងសហរដ្ឋអាមេរិក ។
- អាឡឺម៉ង់ខាងកើតគ្រប់គ្រងដោយសហភាពសូវៀត ។

88. តើអាឡីម៉ង់ខាងលិចនិងអាឡីម៉ង់ខាងកើតប្រកាន់យករបបនយោបាយដូចម្តេច ? មានរដ្ឋធានីឈ្មោះអ្វីខ្លះ?

ចំ: អាឡីម៉ង់ខាងលិច និងអាឡីម៉ង់ខាងកើតប្រកាន់យករបបនយោបាយ៖

- អាឡីម៉ង់ខាងលិចប្រកាន់យករបបសាធារណរដ្ឋសហព័ន្ធមានរដ្ឋធានីឈ្មោះប៊ែរឡាំង
- អាឡីម៉ង់ខាងកើតប្រកាន់យករបបប្រជាធិបតេយ្យប្រជាមានិតដែលមានរដ្ឋធានីឈ្មោះប៊ែរឡាំង។

89. ផែនការម៉ាសាល់របស់សហរដ្ឋអាមេរិកគឺដើម្បីស្តារទ្វីបអឺរ៉ុបឡើងវិញចំពោះសហភាពសូវៀតវិញតើពេញចិត្តនឹងផែនការនេះដែរទេ?ហេតុអ្វី?

ចំ: ផែនការម៉ាសាល់របស់សហរដ្ឋអាមេរិកគឺ ដើម្បីស្តារទ្វីបអឺរ៉ុបឡើងវិញចំពោះសហភាពសូវៀតវិញគឺមិនពេញចិត្តនឹងផែនការនេះទេ។ ពីព្រោះសហភាពសូវៀតបានយល់ឃើញថាផែនការនេះមានទិសដៅទប់ស្កាត់ការរីកសាយចលនាកុំមុយនីស្តនៅតាមប្រទេសលោកខាងលិចមួយចំនួនក្រោយសង្គ្រាម។

90. តើការកសាងជញ្ជាំងក្រុងប៊ែរឡាំងបញ្ជាក់ថាដូចម្តេច?

ចំ: ការកសាងជញ្ជាំងក្រុងប៊ែរឡាំងបញ្ជាក់ថាទ្វីបអឺរ៉ុបមានប្លុកពីរគឺខាងកើតនិងខាងលិចជាពិសេសវាគឺជានិមិត្តរូបនៃសង្គ្រាមត្រជាក់ដែលជម្រុញឲ្យពិភពលោកស្ថិតនៅលើផ្លូវសង្គ្រាម។

91. ដើម្បីតម្រូវការទីផ្សារតើអាឡីម៉ង់ខាងលិចបានអភិវឌ្ឍសេដ្ឋកិច្ចរបស់ខ្លួនដូចម្តេច?

ចំ: ដើម្បីតម្រូវការទីផ្សារបានអភិវឌ្ឍសេដ្ឋកិច្ចរបស់ខ្លួនដូចជា៖

- បើកចំហទីផ្សារអាឡីម៉ង់កាន់តែធំទូលាយថែមទៀត។
- ពង្រីកតំបន់ឧស្សាហកម្មធំៗជាច្រើនកន្លែងទូទាំងប្រទេស។

92. តើការរីកចម្រើនខាងវិស័យសេដ្ឋកិច្ចនៅអាឡីម៉ង់ខាងលិចអាស្រ័យលើកត្តាអនុគ្រោះអ្វីខ្លះ?

ចំ: ការរីកចម្រើន ខាងវិស័យសេដ្ឋកិច្ចនៅអាឡឺម៉ង់ខាងលិចអាស្រ័យលើកត្តាអនុគ្រោះមួយ ចំនួនដូចជា៖

- តំបន់រួមជាតំបន់ធុងថ្មដ៏ធំរបស់ប្រទេសអាឡឺម៉ង់ហើយក៏ជាប្រភពថាមពលសម្រាប់រោងចក្រធំៗដូចជារោងចក្រស្លដែកជាដើម។
- ការសម្បូរហត្ថករដែលមានប្រាក់កំរៃថោកជាពិសេសជនភៀសខ្លួនមកពីអាឡឺម៉ង់ខាងកើតនិងអឺរ៉ុបប៉ែកខាងត្បូង ដែលមានក្រិក យូហ្គោស្លាវី និង តួកគី ជាដើម។

93. នៅក្នុងវិស័យសង្គមតើរដ្ឋាភិបាលអាឡឺម៉ង់ខាងលិចបានយកចិត្តទុកដាក់អ្វីខ្លះ?

ចំ: នៅក្នុងវិស័យសង្គមតើរដ្ឋាភិបាលអាឡឺម៉ង់ខាងលិចបានយកចិត្តទុកដាក់លើ៖

- ប្រាក់ធានារ៉ាប់រងខាងការងារ អ្នកគ្មានការងារធ្វើ និងមនុស្សចាស់ជរា។
- ផ្តល់សិទ្ធិឲ្យស្ត្រីស្មើគ្នានឹងបុរស។
- ស្ត្រីមានផ្ទៃពោះត្រូវបានឈប់សម្រាករយៈពេល៦ខែក្រោយពីឆ្លងទន្លេរួច។
- រដ្ឋាភិបាលសង់ផ្ទះថ្មីចំនួន១២លានខ្នងបន្ថែម។

94. តើសន្និសិទ្ធយ៉ាល់តា ត្រូវបានបង្កើតឡើងក្នុងគោលបំណងអ្វី ?

ចំ: សន្និសិទ្ធយ៉ាល់តា ត្រូវបានបង្កើតឡើងក្នុងគោលបំណងមិនឲ្យរបបយោធានិយមអាឡឺម៉ង់រស់ឡើងវិញបាន។

95. តើសន្និសិទ្ធយ៉ាល់តា មានទិសដៅដូចម្តេចខ្លះ?

ចំ: សន្និសិទ្ធយ៉ាល់តា មានទិសដៅដូចជា៖

- រៀបចំប្រទេសអាឡឺម៉ង់ជាបួនតំបន់សម្រាប់ត្រួតត្រា ។
- នៅភាគខាងកើតសហភាពសូវៀតត្រួតត្រាលើតំបន់បាល់ទិច និង រំកិលព្រំដែន ចូលប្រទេសប៉ូឡូញ ចំនែកប្រទេសប៉ូឡូញវិញបានបង្ខិតព្រំដែនបន្តចូលប្រទេសអាឡឺម៉ង់ ។
- សហភាពសូវៀតបានសន្យា និង ជួយវាយពួកជប៉ុនឲ្យបរាជ័យនៅក្រោយពេលដែលអាឡឺម៉ង់ចុះចាញ់ចំនួន ៣ខែ ។

96. តើជញ្ជាំងក្រុងប៊ែកឡាំង ត្រូវបានសាងសង់ឡើងពីអ្វី ? មានចំងាយប៉ុន្មាន ? ត្រូវបានសាងសង់ឡើងដើម្បីអ្វី ?

ចំ: ជញ្ជាំងក្រុងប៊ែកឡាំង ត្រូវបានសាងសង់ឡើងពី បេតុងយ៉ាងក្រាស់ និងរាយលូសបន្លាខាងលើ ហើយមានចំងាយ ៤៣ គម ។ ជញ្ជាំងនេះត្រូវបានសាងសង់ឡើង ដើម្បីទប់ស្កាត់ជនភាសខ្លួនមកពីអាឡឺម៉ង់ខាងកើត ។

97. នៅឆ្នាំ ១៩៦៥ អាឡឺម៉ង់ខាងកើតមានកំណើនប្រជាជនយឺតដូច្នេះ តើរដ្ឋាភិបាលបានប្រើគោលនយោបាយដូចម្តេចខ្លះ?

ចំ: នៅឆ្នាំ ១៩៦៥ អាឡឺម៉ង់ខាងកើតមានកំណើនប្រជាជនយឺតដូច្នេះ តើរដ្ឋាភិបាលបានប្រើគោលនយោបាយដូចម្តេចខ្លះ? នៅឆ្នាំ ១៩៦៥ អាឡឺម៉ង់ខាងកើតមានកំណើនប្រជាជនយឺតដូច្នេះ រដ្ឋាភិបាលបានប្រើគោលនយោបាយដូចជា ៖

- បើកសិទ្ធិឲ្យបុរស និងស្ត្រីមានសិទ្ធិស្មើគ្នា ។
- លើកទឹកចិត្តស្ត្រី ដែលចង់បានកូនច្រើនដោយរដ្ឋផ្តល់ថវិកា ១០០០ម៉ាកចំពោះស្ត្រីមានកូនដំបូងព្រមទាំងទទួលសិទ្ធិសម្រាករយៈពេល៦ខែដោយមិនកាត់ប្រាក់ខែទៀតផង។ បើស្ត្រីមានកូនទី២ ត្រូវមានច្បាប់ឈប់សម្រាកមួយឆ្នាំនិងកូនទី ៣ ចំនួន ១៨ខែដោយរក្សាប្រាក់បៀវត្សពី ៧០% ទៅ ៩០% ។

98. នៅក្នុងសង្គ្រាមលោកលើកទី ២ តើប្រទេសប៉ូឡូញបានរងវិនាសកម្មអ្វីខ្លះ?

ចំ: ក្នុងសង្គ្រាមលោកលើកទី២ប្រទេសប៉ូឡូញរងវិនាសកម្មដូចតទៅ៖

- ប្រជាជនប៉ូឡូញ៦លាននាក់បានស្លាប់។
- ប្រជាជន២លាន៥សែននាក់ត្រូវបានជម្រុញឲ្យធ្វើការជាទម្ងន់នៅប្រទេសអាឡឺម៉ង់ ។
- ប្រជាជនជិត ១លាននាក់ ត្រូវបានសម្លាប់នៅក្នុងជំរំប្រមូលផ្តុំនៅ អូស៊ីច ប្លាំងការ និងម៉ាសេដាណែក។
- ទ្រព្យសម្បត្តិប្រមាណ ៥០ កោដិដីល្លារ បានត្រូវខូចខាត ។

99. តើអ្វីដែលគេចាត់ទុកថា គឺជាបញ្ហារួមនៅលើសកលលោក ?

ចំ: បានជាអង្គការណាតូ ទម្លាក់គ្រាប់បែកលើប្រទេសយូហ្គោស្លាវី ពីព្រោះកងទ័ពយូហ្គោស្លាវីបានប្រើវិធានការក្តៅមកលើអំបូរជនជាតិភាគតិចអាល់បានី ដែលកាន់សាសនាឥស្លាម ហើយប្រទេសនេះ (យូហ្គោស្លាវី) មិនយល់ព្រមតាមការស្វែងរកសន្តិភាពរបស់អង្គការសហប្រជាជាតិ ។ ការទម្លាក់គ្រាប់បែកនេះ គឺ ដើម្បីបង្ខំឲ្យប្រទេសយូហ្គោស្លាវី ដកកងទ័ពចេញពីកូសូវ៉ូ។

100. តើអ្វីដែលគេចាត់ទុកថា គឺជាបញ្ហារួមនៅលើសកលលោក?

ចំ: អ្វីដែលគេចាត់ទុកថា គឺជាបញ្ហារួមនៅលើពិភពលោកមានដូចជា:

- បញ្ហាបរិស្ថាន
- បញ្ហាកំណើនប្រជាជន
- បញ្ហាជនអន្តោប្រវេសន៍
- បញ្ហាសន្តិសុខស្បៀង
- បញ្ហាសង្គ្រាម
- បញ្ហាអស្ថេរភាពសន្តិសុខសង្គម
- បញ្ហាកេរ្តិ៍រកម្មអន្តរជាតិ ។

101. តើបញ្ហាអ្វីដែលពិភពលោកកំពុងតែមានការយកចិត្តទុកដាក់ខ្លាំងសព្វថ្ងៃ?

ចំ: បញ្ហាដែលពិភពលោកកំពុងតែមានការយកចិត្តទុកដាក់ខ្លាំងសព្វថ្ងៃ គឺមហន្តរាយនៃបរិស្ថាន ។

102. តើបាតុភូតធម្មជាតិអ្វីដែលកំពុងតែគំរាមកំហែងពិភពលោកសព្វថ្ងៃនេះ ? ហើយបាតុភូតនេះលេចឡើងយ៉ាងដូចម្តេច ?

ចំ: បាតុភូតធម្មជាតិដែលកំពុងតែគំរាមកំហែងពិភពលោកសព្វថ្ងៃនេះរួមមាន ការរំញ័យដី ដោយសារកម្លាំងធម្មជាតិ ហើយវាអាស្រ័យទៅនឹងសកម្មភាពរបស់មនុស្ស ដែលបានបំផ្លាញធម្មជាតិ ។

103. តើមនុស្សបានបង្កមហន្តរាយនៃបរិស្ថានឡើងយ៉ាងដូចម្តេច ?

ចំ: មនុស្សបានបង្កមហន្តរាយនៃបរិស្ថានឡើងគឺ កាលណា មនុស្សមានកំណើន កាន់តែខ្លាំង សេចក្តីត្រូវការសម្ភារៈក៏កាន់តែច្រើនដែរ ។ ដូច្នេះ ដើម្បីបម្រើ សេចក្តី ត្រូវការរបស់ខ្លួន មនុស្សបានកែច្នៃទាញយកប្រយោជន៍ពីប្រភពធម្មជាតិកាន់តែខ្លាំង ។

104. តើការធ្លាក់ចុះនៃបរិស្ថានធម្មជាតិទាក់ទងនឹងធាតុសំខាន់ៗអ្វីខ្លះ?

ចំ: ការធ្លាក់ចុះនៃបរិស្ថានធម្មជាតិទាក់ទងនឹងធាតុសំខាន់ៗគឺ បរិយាកាស អាកាសធាតុ ធនធានទឹក និងមហាសមុទ្រ ដីស្រទាប់ផែនដី (សម្រាប់ដំណាំនិងព្រៃឈើ) រុក្ខជាតិ និង សត្វ

105. តើអ្វីជាប្រភពធ្វើឲ្យបាត់បង់ស្រទាប់អូសូន នៅក្នុងបរិយាកាសផែនដី ?

ចំ: ប្រភពដែលធ្វើឲ្យបាត់បង់ស្រទាប់អូសូន នៅក្នុងបរិយាកាសផែនដី គឺសារធាតុពុលពីកាកសំណល់រោងចក្រនិងផ្សេងៗយានយន្ត ។

106. តើសារធាតុពុលបរិយាកាសបានបង្កឲ្យកខ្វក់អ្វីខ្លះ?

ចំ: សារធាតុពុលបរិយាកាស បានបង្កឲ្យមានការ កខ្វក់អាកាស ភ្លៀងអាស៊ីត បំពុលរុក្ខជាតិ ជីវិតមនុស្ស និងសត្វនៅលើភពផែនដីទាំងមូល ។

107. ចូរនិយាយពីបញ្ហាកង្វះទឹកស្អាតនៅលើពិភពលោក ?

ចំ: បញ្ហាកង្វះទឹកស្អាតនៅលើពិភពលោក បានក្លាយជាបញ្ហាចោទយ៉ាងខ្លាំងនៅលើពិភពលោក សព្វថ្ងៃនេះ ។ គេសង្កេតឃើញថា ទឹកទន្លេ បឹងបានស្រកចុះ និងទឹកមួយចំនួនទៀតបានចាប់ផ្តើមរីងស្ងួត.....។ សេចក្តីត្រូវការទឹកកាន់តែកើនឡើង តែបរិយាកាសទឹកកាន់តែថយចុះ ដោយសារតែសេចក្តីត្រូវការលើវិស័យកសិកម្ម គេបានបូមទឹកស្រោច ស្រពអស់យ៉ាងច្រើន ដែលបណ្តាលឲ្យបឹង ស្ទឹង និង ទន្លេតូចៗ បានរីងស្ងួតហួតហែង។

108. តើប្រភពសំខាន់ដែលនាំឲ្យខូចស្រទាប់ដីមានប៉ុន្មានយ៉ាង ? អ្វីខ្លះ ?

ចំ: ប្រភពសំខាន់ដែលនាំឲ្យខូចស្រទាប់ដីមាន ២ យ៉ាង គឺ ៖

- ការប្រើដីសរីរាង្គ និងថ្នាំពុលក្នុងការដាំដំណាំ ។
- ការកាប់ទន្ទ្រានព្រៃឈើ ។

109.តើព្រៃឈើជាប្រភពនៃអ្វីខ្លះ ?

ចំ: ព្រៃឈើជាប្រភពនៃ ៖

- ការស្រូបយក និងស្តុកឧស្ម័នកាបូនិច ។
- សម្របសម្រួលអាកាសធាតុមិនក្តៅពេក និងមិនឲ្យត្រជាក់ពេក ។
- ផ្តល់មនុស្សនូវវត្ថុធាតុដើមដូចជាថ្នាំសង្កូវ រុក្ខជាតិ ក្តារ ជម្រកសត្វ ។ល។

110. តើការបាត់បង់ព្រៃឈើ បានផ្តល់ផលលំបាកអ្វីខ្លះ?

ចំ: ការបាត់បង់ព្រៃឈើ បានធ្វើឲ្យបាត់បង់នូវជីវចម្រុះលើភពផែនដី ដែលជាឥទ្ធិពលមួយ យ៉ាងអាក្រក់បំផុតពាក់ព័ន្ធនឹងការរស់រាន មានជីវិតរបស់មនុស្ស សត្វ និង រុក្ខជាតិ ទាំងអស់ក្នុង ធម្មជាតិទាំងមូល ។ គ្រាន់តែក្នុងរយៈពេល មួយសតវត្សចុងក្រោយនេះ គឺវា បានធ្វើឲ្យបាត់ បង់នូវពូជ សត្វព្រៃអស់ជាង ១ លាន ប្រភេទ រុក្ខជាតិអស់ជាង ២៥ ពាន់ ប្រភេទ និងពូជ សត្វស្រុកអស់រាប់រយប្រភេទ ទៀត។

111. តើកំណើនប្រជាជនច្រើនបានបង្កឲ្យមានបញ្ហាសុគតស្មាញអ្វីខ្លះ?

ចំ: កំណើនប្រជាជនច្រើនបានបង្កឲ្យមានបញ្ហាសុគតស្មាញមួយចំនួនដូចជា បញ្ហាឧបត្ថម្ភថាមពល សុវត្ថិភាពស្បៀងអាហារ បញ្ហាជនអន្តោប្រវេសន៍ ។ល។

112. តើមានកត្តាអ្វីខ្លះ ដែលធ្វើឲ្យប្រជាជនប្រទេសជឿនលឿនមានអាយុវែងជាងបណ្តាប្រជាជន ប្រទេសតតិយលោក ?

ចំ: កត្តាដែលធ្វើឲ្យប្រជាជនប្រទេសជឿនលឿន មានអាយុវែងជាងបណ្តាប្រជាជន ប្រទេស តតិយលោក គឺបញ្ហាសុខាភិបាល សិក្សាធិការ និងការថែទាំបរិស្ថានធម្មជាតិ ឲ្យបានល្អ ។

113. ដើម្បីឆ្លើយតបទៅនឹងកំណើនប្រជាជន តើគេបានធ្វើដូចម្តេច ខ្លះក្នុងវិស័យកសិកម្ម?

ចំ: ដើម្បីឆ្លើយតបទៅនឹងកំណើនប្រជាជន គេបានធ្វើដូចតទៅ៖

- ប្រើប្រាស់បច្ចេកវិទ្យាថ្មីៗនៅលើការរៀបចំដី ជម្រើសពូជ ។
- ការបង្កើតប្រព័ន្ធស្រោចស្រពធំៗ ។
- ការប្រើប្រាស់ដីឲ្យអស់លទ្ធភាព ក្រោមពាក្យស្លោក បដិវត្តន៍បៃតង ។

- លើកកម្ពស់វិស័យកសិកម្មនៅតាមបណ្តាប្រទេសជាច្រើនលើសកលលោក ។
- បង្កើតឧបករណ៍នេសាទធំៗ ឲ្យមានលទ្ធភាពពង្រីកផលិតផលនេសាទសមុទ្រ ដើម្បីជួយផ្គត់ផ្គង់កង្វះខាតម្ហូបអាហារ ។

114. នៅពាក់កណ្តាលទសវត្សឆ្នាំ ៨០ និងដើមទសវត្សឆ្នាំ ៩០ តើបញ្ហាសំខាន់ អ្វីខ្លះបានលេចឡើង ? ហើយបញ្ហានេះបណ្តាលមកពីមូលហេតុអ្វី ?

ចំ: នៅពាក់កណ្តាលទសវត្សឆ្នាំ ៨០ និង ដើមទសវត្សឆ្នាំ ៩០ បញ្ហាសំខាន់ៗ ដែលបានលេចឡើង គឺ បញ្ហាសន្តិសុខស្បៀង និងកង្វះខាតអាហារ ។ បញ្ហានេះបណ្តាល មកពីដំណើរការអភិវឌ្ឍន៍សេដ្ឋកិច្ចលើទីផ្សារពិភពលោក ។

115. ដើម្បីឆ្លើយតបទៅនឹងសេចក្តីត្រូវការគ្រឿងបរិភោគ ដែលកំពុងតែកើនឡើង តើគេត្រូវធ្វើដូចម្តេច ?

ចំ: ដើម្បីតបទៅនឹងសេចក្តីត្រូវការគ្រឿងបរិភោគ ដែលកំពុងតែកើនឡើង គេត្រូវធ្វើ ដូចតទៅ ៖

- ទាមទារឲ្យមានរចនាសម្ព័ន្ធផលិតកម្មឲ្យកាន់តែប្រសើរឡើង ។
- ពង្រីកផលិតកម្ម ចិញ្ចឹមសត្វ ដោយបង្កើតការផ្គត់ផ្គង់ដូចជា សាច់ ទឹកដោះគោ ស៊ុត និងផលិតផល សមុទ្រ ។

116. តើហេតុអ្វីបានជាបដិវត្តន៍បៃតងមានការធ្លាក់ចុះ ?

ចំ: បានជាបដិវត្តន៍បៃតងមានការធ្លាក់ចុះ ពីព្រោះ ៖

- គេមិនអនុញ្ញាតឲ្យធ្វើអាជីវកម្មស្រែចម្ការនៅលើផ្ទៃដីលើសពី ១៥% នៃផ្ទៃដីទាំងអស់។
- បាត់បង់ធនធានទឹកនៅក្នុងការស្រោចស្រព លើដីដាំដំណាំ ដែលបណ្តាលឲ្យមាន ការអស់ទឹកពីទន្លេព្រែក បឹង ។ល។
- ដីឆាប់ខ្សោះដីជាតិ ដោយការប្រើគីមី ហើយទីបំផុតដីកសិកម្មទាំងនេះ នឹងក្លាយជាទីរហោស្ថាននិងត្រូវគេបោះបង់ចោល ។

117. តើអាវុធ ប្រភេទណា ខ្លះ ដែលគេចាត់ទុកថា ជាអាវុធប្រល័យលោក ?

ចំ: អារុធ ដែលគេចាត់ទុកថាជាអារុធ ប្រល័យលោក រួមមាន អារុធ ណ្ហាត្រុង អារុធ គីមី និង អារុធដីសាស្ត្រ ដែលមានលទ្ធភាពកម្ទេចការរស់ទាំងអស់នៅលើពិភពផែនដីយ៉ាងងាយ ។

118. តើពួកភេរវកម្មអន្តរជាតិសំដៅលើពួកណា ?

ចំ: ពួកភេរវកម្មអន្តរជាតិ គឺសំដៅលើពួកឧក្រិដ្ឋជនដែលធ្វើសកម្មភាពដោយគ្មាន ព្រំដែន ។

119. តើសកម្មភាពធំៗអ្វីខ្លះដែលបានបង្កឡើងដោយស្នាដៃពួកភេរវកម្មកន្លងមក ?

ចំ: ក្រៅពីសម្លាប់ឥស្សរៈជនសំខាន់ៗ និងប្រជាជន ពួកភេរវកម្មអន្តរជាតិបានបង្ក វិនាសកម្ម មួយចំនួន ដល់សន្តិសុខ និងស្ថេរភាពសង្គមដូចជា ៖

- បើកយន្តហោះបំផ្លាញអាគារពាណិជ្ជកម្មពិភព លោក នៅទីក្រុងញ៉ូវយ៉ក នៅថ្ងៃទី ១១ ខែ កញ្ញា ឆ្នាំ ២០០១ ។
- ធ្វើសកម្មភាពពាក់ព័ន្ធនឹងការជួញដូរថ្នាំញៀន និងជួញដូរមនុស្ស ។
- ធ្វើចរាចរលុយក្លែងក្លាយ និងក្លែងឯកសារលុយពីធនាគារ ។

120. បញ្ហាអ្វីខ្លះជាប្រភពមូលដ្ឋានដែលនាំឲ្យលេចឡើងនៅបញ្ហារួម នៅលើសកលលោក?

ចំ: ប្រភពមូលដ្ឋាននាំឲ្យលេចឡើងបញ្ហារួមលើសកលលោករួមមាន៖

- កំណើននិងទំហំសេដ្ឋកិច្ចសកលលោកមិនស៊ីចង្វាក់ទៅនឹងលទ្ធភាពពិតប្រាកដដែលផ្តល់ ពីធនធាននៅលើដី។
- ការរីកចម្រើននៃបដិវត្តន៍វិទ្យាសាស្ត្របច្ចេកទេស។
- កំណើនប្រជាជនទាមទារឲ្យមានការផ្គត់ផ្គង់នូវគ្រឿងឧបភោគបរិភោគកាន់តែច្រើនដោយ ប្រើប្រាស់ធម្មជាតិ ដែលចេះតែរេចរើលទៅៗ ។
- ការចំណាយធនធានយ៉ាងច្រើនសន្លឹកសន្លាប់ទៅលើសញ្ជាតិ និងកងទ័ព ។
- ភាពយឺតយ៉ាវរបស់ស្ថាប័នអំណាចជាតិក្នុងការឆ្លើយតបនិងស្វែងរកវិធីដោះស្រាយ បញ្ហា ឲ្យបានទាន់ពេលវេលា ។

121. ដូចម្តេចដែលហៅថា សកលភាវូបនីយកម្ម ?

ចំ: សកលការបនីយកម្ម គឺជាដំណើរវិវត្តន៍នៅក្នុងចរន្តនៃការបង្កើតឡើងនូវប្រព័ន្ធតែមួយនៅលើពិភពលោកទាំងមូល ។

122. ក្រោយសង្គ្រាមលោកលើកទី ២ តើគេបានបង្កើតអង្គការ និងសហគមន៍អ្វីខ្លះ?

ចំ: ក្រោយសង្គ្រាមលោកលើកទី ២ គេបានបង្កើតអង្គការ និងសហគមន៍មួយ ចំនួនដូចជា៖

- អង្គការសហប្រជាជាតិ ។
- អង្គការរូបិយវត្ថុអន្តរជាតិ ។
- ធនាគារពិភពលោក ។
- សហគមន៍នៃទ្វីបអាមេរិក ។
- អង្គការឯកភាពបណ្តាប្រទេសអាហ្វ្រិក ។
- អង្គការសន្តិសីទប្រទេសឥស្លាម ។
- សហគមន៍អឺរ៉ុប ។ល។

123. តើជំហរដ៏សំខាន់របស់រដ្ឋគឺជាអ្វី ?

ចំ: ជំហរដ៏សំខាន់របស់រដ្ឋគឺ ជាអធិបតេយ្យភាពដែលជាគោលការណ៍កំណត់នូវអំណាចដ៏ខ្ពង់ខ្ពស់បំផុតនៅលើទឹកដី និងប្រជាជន ដែលរដ្ឋគ្រប់គ្រង ។

124. តើរដ្ឋជាផ្នែកមួយនៃអ្វី ?

ចំ: រដ្ឋជាផ្នែកមួយនៃ សហគមន៍ អន្តរជាតិ ។

125. តើរដ្ឋមានតួនាទី សំខាន់អ្វីខ្លះ ?

ចំ: រដ្ឋមានតួនាទីសំខាន់ក្នុងការផ្លាស់ប្តូរ បញ្ជូនកម្លាំងពលករ បំពេញការងារ ទៅក្រៅប្រទេស និងការពារពួកគេគ្រប់ពេលវេលា ស្របទៅតាមច្បាប់ ។

126. តើចក្រភពអង់គ្លេសសម្រេចចាកចេញពីទីផ្សារសហភាពអឺរ៉ុបនៅថ្ងៃខែឆ្នាំណា?

ចំ: ចក្រភពអង់គ្លេសសម្រេចចាកចេញពីទីផ្សារសហភាពអឺរ៉ុបនៅថ្ងៃ 23 មិថុនា ឆ្នាំ 2016។

127. តើកត្តាអ្វីខ្លះដែលបង្កើនប្រជាប្រិយភាពដល់លោកស្រី ម៉ាកាវេច ថាច់ឆឺ?

ចម៖ កត្តា ដែលបង្កើនប្រជាប្រិយភាពដល់លោកស្រី ម៉ាកាវេច ថាច់ឆឺគឺ:

- ជ័យជំនះលើកោះហូកឡិនក្នុងសង្គ្រាមជាមួយអាហ្សង់ទីន
 - កាត់បន្ថយទំនាស់ការនាំចូលប្រេងពីអាវ៉ាប់ ដោយមានការខ្វែងប្រេងនៅមាត់សមុទ្រខាងកើត។
-